
NEN TOY YC, ot Mai PPP 


अत्र प्रास्ताविकं किञ्चित्‌ 


संस्कृतं विश्वस्य एकम्‌ अद्भुत वस्तु विद्यते | तदिदं भारतदेशस्य 
आत्मा अपि | वेदोपनिषदः रामायणं महाभारतं पुराणानि धर्मशाख्राणि 
दर्शनानि काव्यानि नाटकानि शास्रग्रन्थाः इत्येवमादिरूपेण अत्रत्यं 
साहित्यं विपुलं सारभूतं नित्योपयुक्तमपि अस्ति | सहख्रसहसवर्षभ्य: यत्‌ 
ज्ञानविज्ञानम्‌ अस्माकं प्राचीनैः ऋषिमुनिभिः कविभिः शास्रकारैः अन्विष्टम्‌ 
आसादितं संवर्धितं तत्‌ सर्व संस्कृते संरक्षितम्‌ | पुराणमपि नित्यनूतनं 
संस्कृतं देशकालातीतम्‌ | इदं न कस्यापि जातिमतप्रदेश विशेषस्य 
स्वाम्यम्‌ अपि तु विश्वमानवानां कृते भारतदेशस्य उपहारस्वरूपं 
ज्ञाननिधिसटृशं विराजते | 


भारतीय विद्या भवनं विश्वस्तरे भारतदेशस्य ज्ञान विज्ञान साहित्य 
कला संस्कृतीनां प्रचारप्रसारकर्मणि अग्रगण्यं सर्वमान्यमपि विद्योतते | 
संस्कृताभिवृदध्यर्थं विद्याभवनं सर्वविधप्रयलं विदधाति | सरलसंस्कृत- 
परीक्षाः; Tania, शास्रीय संस्कृतपरीक्षाः, मुम्बादेवी 
संस्कृतमहाविद्यालयः, श्री मुंगालाल गोयेंका स्मातकोपर संशोधनसंस्कृत 
विभागः, संस्कृतग्रन्थानां प्रकाशनम्‌, “संविद्‌” संस्कृतपत्रिकायाः प्रकटनम्‌, 
इत्यादिरूपेण कार्यसाधनं क्रियमाणं विद्यत एव | इदानीं संविद्‌ संस्कृत 
ग्रन्यमाला इति नूतनोपक्रमः आरब्ध अस्ति | 


संस्कृतपत्रिकाणामितिहासः १-६-१८६६ तमदिनात्‌ आरभ्यते | 
काशी विद्या सुधानिधिः अथवा 'पण्डितपत्रिका' तस्मिन्‌ दिने आख्या । 
तदनन्तरं गतेषु १३० वर्षेषु पञ्च शताधिकसंख्यया संस्कृतपत्र-पत्रिका: 
आर्याः संस्कृतसेवाकर्मणि निरताश्च | यद्यपि अद्यत्वे न सर्वाः जीवन्ति 
काश्चन पत्रिका: सुत्यं कार्य कुर्वत्यः सन्त्येव | १९६४ तमे विद्या 
भवनेन आख्या “संविद्‌ संस्कृतत्रैमासिकी अद्यपर्यन्तं निर्बाध प्रचलन्ती 
वर्तते | आधुनिकसंस्कृत साहित्यस्य आविर्भावःप्रचार-प्रसार-्रगत्र्थ 
पत्रिकाणां योगदानम्‌ अत्यधिकं वर्तते इति सर्वविदितमेव | 

पुस्तकमुद्रणम्‌ अद्यत्वे बहुमूल्यसाध्यं वर्तते । तेषां प्रचार: 
विक्रयश्च ततोऽपि क्लेशप्रदौ स्तः | अतः अस्माभिः केषाञ्चन काव्यानां 
मुद्रणं प्रथमं संविद्पत्रिकायां कृत्वा अनन्तरं तेपामेव पार्थक्येन 
पुस्तकरूपेण प्रकाशनं कर्तु निश्चितम्‌ | अनेन पुस्तकस्य माल्यं अत्यल्पं 
भवति । पत्रिका माध्यमेन विना विलम्बं प्रचारोऽपि भवति । एतदर्थं कवयः 
लेखका: प्रार्थ्यन्ते अभिनवानि काव्यानि नाटकानि शास्रग्रन्थान्‌ लेखांश्च 
प्रेषयितुम्‌ | यथावकाशं सुचारुरूपेण मुद्रणं प्रकाशनं चास्माकं प्रतिभूसत्वं 
भवति । 


संस्कृत संवर्धनार्थ समारब्धस्य नूतनस्यास्य उपक्रमस्य 
संस्कृतसहदयाः सर्वेऽपि समुचितरूपेण स्वागतं विधास्यन्ति इति दृढो नः 
विश्वासः | “संविद्‌ संस्कृतग्रन्थमाला’ स्वोद्देशं पूरयन्ती चिरम्‌ 
अभिवर्धताम्‌ । सर्वे संस्कृतज्ञाः अत्र स्वीयां दृष्टि निदधति इति आशासे । 


भारतीयविद्याभवनम्‌ जयन्तकृष्ण हरिकृष्ण दवे 
१-६-९६ संवित्संपादकः 

२२. 


PREM E KH टण टण 


पुष्पाञ्जलिः 


काव्यानुक्रमणिका 


शरीस्तोमस्तवराजः 

साम्राज्यधानी देहली 
लोकनाथत्रिलोकीगुरोयर्त्‌ रियं 

न सौख्यदुःखे परिदेवनोचिते 

जागरः सन्‌ न पश्यामि दृश्यं जगत्‌ 
गोविन्द-महोत्सवः 

दृश्यतां घूर्णते गगनमाक्रम्य कः 
वैष्णवजनः 


` नेत्रनिरुद्यमः 


अदृषठपूर्वाऽभिनवा मुदा 

अर्वाचीनं जगत्‌ 
उपनयनसम्बन्धिनः मङ्गलश्लोकाः 
विवाहसम्बन्धिनः मङ्गलश्लोकाः 
कृष्णावताराख्यं महापुराणतत्वम्‌ 
भारतप्रधानमन्रि-संभावनपद्यानि 


श्रेय साधकवर्गगुसरिहाचार्यसेद्धालसाए: 


चौर: 

मनुस्मृति (प्रथमभाग) समर्पणम्‌ 
मनुस्मृति (चरमभाग) समर्पणम्‌ 
शिवस्तुतिः 

श्रीमुम्बादेवी (मुम्बई) नीराजनम्‌ 
भारतीयविद्याभवनस्य संगीतम्‌ 


पृष्ठसंख्या 


१ 
११ 
१२ 
१३ 
१४ 
१५ 
१६ 
a | 
१८ 
१९ 
२० 
२२ 

पुणाझलि: ? 
श्री-सोम-स्तवराज: 


यत्तत्त्वं समुपासते सुकृतिनः स्वात्मावबोधप्रभं 
यत्कारुण्यनिषेकगाङ्गजलतो हृदग्रन्थिविद्रावणम्‌ | 
साद्रानन्दमभङ्गुरं त्रिभुवनव्याप्तं च मृत्युञ्जयं 
तं सोमं स्ववपुर्विभूतिविभवं हृद्गोचरं कुर्महे ॥१॥ 
सुकृतिनः Id स्वात्मावबोधप्रभं (इति कृत्वा) समुपासते, 
यत्कारुण्यनिषेकगाङ्गजलत: हृद्अन्थिविद्रावणं (भवति), (यच्च) सान्द्रानन्दं 
अभडगुरं त्रिभुवनव्याप्तं मृत्युञ्चयं च (भवति) तं, स्ववपुर्विभूतिविभवं सोमं 
(सोमनाथदेवं) (वयं) हृदगोचरं कुर्महे । ॥१॥ 
न्यक्कृत्यारुणमन्दहासमुषसः सानौ हिमाद्रेः सिते 
कल्पान्‌ प्रत्यवभासयत्यभिनवान्‌ भास्वद्‌ यदीयं स्मितम्‌ | 
मद्रं गर्जनहास्यमाकलयति श्रुत्वा भवानीवचः 
यो विश्वं वृजिनापहाऽवतु सदा तस्येडुमौलेः कृपा ॥२॥ 


हिमाद्रेः सिते सानौ उषसः अरुणमन्दहासं न्यक्कृत्य यदीयं भास्वत्‌ 
स्मितं अभिनवान्‌ कल्पान्‌ प्रत्यवभासयति, यः (च) भवानीवचः श्रुत्वा मन्द्र 
गर्जनहास्यं आकलयति, तस्य इन्दुमौलेः वृजिनापहा कृपा विश्वं सदा अवतु 
॥२॥ 


विश्वादौ विमृशन्ति विष्णुरथ यं वेधा विपश्चिद्गुणः 
शापग्रस्तमतारयत्‌ सकरुणः सोमं क्षयार्त च यः | 
पीयूषस्रवणक्षमत्वमदिताऽस्मै स्यन्दिनेऽद्यावधि 
पायाद्‌ देवमहेश्वरो भुवि स नोऽयं कालवैश्वानरः ॥३॥ 
विष्णुः अथ वेधाः विपश्चिद्गणः (च) यं विश्वादौ विमृशन्ति, 
सकरुणः यः शापप्रस्तं क्षयार्त सोमं (चन्द्र) अतारयत्‌ अस्मै अद्यावधि स्यन्दने 
(चन्द्राय) पीयुषञ्नवणक्षमत्वं (च) अदित, सः अयं कालवैश्वानरः देवमहेश्वरः 
भुवि नः पायात्‌ ॥३॥ 
अस्तावीद्‌ यमनेकधा दशमुखः स्थाणुं वरेण्यैहुतेः 
मूर्धानं दशमं चिकर्तिषति यः प्रासीदद्‌ एकान्ततः | 
वृक्णान्‌ तान्‌ उदजीवयद्‌ दृढमति भक्तौ परायां ददौ 


0 ० स नितरां : UX 

पुष्पाञ्जलिः 
यः स्थाणुं वरेण्यै: हुतैः दशमुखः (रावणः) अनेकधा अस्तावीद्‌, 
(तस्मिन्‌ रावणे) दशमं मूर्धानं चिकर्तिषति (सति) यः एकान्तः प्रासीदत्‌ यः 
(तस्य) तान्‌ वृक्णान्‌ (मस्तकान्‌) उदजीवयत्‌ (तस्मै च) परायाँ भक्ती टृढ्मतिं 
ददौ स: भक्तेषु नितरां वत्सलः परमेश्वरः नः पायात्‌ ॥४॥ 
उपेत्य नेनेक्ति तरङ्गभङ्गिभिः 
सरित्पतिर्दास्यचिकीर्षयाऽनिशम्‌ | 
श्रियः पिता पापनिषूदनक्षमे 
पदारविन्दे तव वारुणार्णवः ॥५॥ 


सरित्पति: श्रियः पिता वारुणार्णवः दास्यचिकीर्षया (त्वां) उपेत्य तव 
पापनिषुदनक्षमे पदारविन्दे (स्वीयैः) तरङ्भभङ्गिभिः अनिशं नेनेक्ति ॥५॥ 


रिपूनवस्कन्दितुमिद्धमन्यवः १ 
सशस्त्रवीरा: प्रधनं प्रपित्सव: | 
प्रहर्षघोषं ''जय सोमनाथ'' इ- 
त्यदभ्रसिंहस्तनितेन सस्वनुः ॥६॥ 


रिपून्‌ अवस्कन्दितुं प्रधनं प्रपित्सवः इद्धमन्यवः सशखवीरा: प्रहर्षघोषं 
अदभ्रसिंहस्तनितेन “जय सोमनाथ'” इति सस्वनुः ॥६॥ 


अभूददक्षोऽधिकरोहिणीरतिः | 
कलानिधिः शिष्टकलत्रनिःस्पृहः | 

स दक्षशापादवसननविग्रहो 
गदाभियुक्तोऽजनि राजयक्ष्मणा ॥७॥ 


कलानिधिः (चन्द्रः) (एकदा) अदक्ष: (सन्‌) शिष्टरकलत्रनिःस्मृहः (भूत्वा) 
अधिकरोहिणीरतिः अभूत्‌ सः (चन्द्रः) दक्षशापाद्‌ अवसनविग्रह: राजयक्ष्मणा 
गदाभियुक्तः अजनि ॥७॥ 


परिभ्रमन्‌ विश्वमिदं रुजाकुलः 
प्रभासतीर्थं विशदं समागतः | 


असौम्यमस्तोकतपः समाचरन्‌ 
व्रतेन सोमोऽचितवान्महेश्वरम्‌ 11211 


EE (चन्द्रः) इदं विश्वं परिभ्रमन्‌ विशदं प्रभासतीर्थ समागतः | 
असौम्यं अस्तोकं (च) तपः समाचरन्‌ (असौ) सोम: (चन्द्र) व्रतेन महेश्वरं 

पृणाञ्जलः | ३ 
तदाऽऽशुतोषस्य हरस्य तोषणात्‌ 
सुधांशुरासीत्‌ सितपक्षकान्तिमान्‌ । - 
स्वयम्भुवो ज्योतिरिदं चिरन्तनं 
अत्तिष्ठिपद्‌ दीप्तहिरण्मये गृहे ॥९॥ 
तदा आशुतोपस्य हरस्य तोषणाद्‌ (असौ चद्ध:) सुधांशुः सितपश्चवान्‌ 
(च) आसीत्‌ । (सः चन्द्रः च) स्वयम्भुवः (शिवस्य) इदं चिरन्तनं ज्योतिः 
(लिङ्गं) दीप्तहिरण्मये गृहे अतिष्ठिपत्‌ ॥९॥ 
पुलस्त्यपौत्रोऽवरूरोह पुष्पकान्‌ 
. मयस्करं शम्भुमुपास्य दारुणम्‌ | 
तपोऽत्र तेपे करणानि रावणो 
नियम्य चक्रे कलधौतमन्दिरम्‌ ॥१०॥ 
पुलस्त्यपौत्रः रावणः पुष्पकाद्‌ (विमानाद्‌) अवरुदोह, अत्र मयस्करं 
शम्भुं उपास्य (स्वकीयानि) करणानि नियम्य दारुणं तपः तेपे, (अपि च 
शिवस्य) कलधौतमन्दिरं चक्रे ॥१०॥ 
अवाप्य घोराङ्गिरिसो मुनेर्हरिः 
समग्रयोगं स्थितधीर्जनार्दनः | 
विमृश्य विष्णोर्हदयं स्वचेतसा 
पिनाकपाणिं पुनरत्र पिप्रिये ॥१९॥ 
अत्र पुनः स्थितधीः हरि: जनार्दन: घोराङ्गिरसः ममा अवाप्य, 
स्वचेतसा विष्णोः हृदयं (शिवं) विमृश्य पिनाकपाणिं पिप्रिये ॥११॥ 
युधिष्ठिरो यं प्रथमं सपर्यया 
जगद्गुरुं माधवमाचिचत्क्रतौ | 
स निर्ममे चन्दनदारुसौरभं 
शिवस्य शौरिः सदनं विसृत्वरम्‌ ॥१२॥ 
यं जगद्गुरु माधवं युधिष्ठिरः (राजसूये) क्रतौ सपर्यया प्रथमं आर्चिचत्‌ 
सः शौरिः (कृष्णः) शिवस्य चन्दनदारुसौरभं विसृत्वरं (ब) सदनं निर्ममे ॥१२॥ 


सुरादिभिर्यद्‌ वरिवस्ययाऽर्चितं 


विरिञ्चिना Tarare | 
भवस्य लिङ्गं वितले निवेशितं 


VEGEL | शक्तिमत्‌ Ul RN 

% पुणाञ्जालः oe 
सरादिभि: वखिस्यया अर्चितं भवस्य यद्‌ शक्तिमद्‌ हाटक लड 
विरिञ्चिना भवनस्य प्रवर्तनार्थ भूविवरेषु वितले (पाताले) निवेशितम्‌ ॥१३॥ 


कृतं न मानं हरिणा न वेधसा 
उपर्यधो यस्य निरूपणादपि । 
तदादिलिङ्गं शुचि सोम-संजञितं 
ऋते प्रसादात्कथमीक्षितुं क्षमम्‌ ॥१४॥ 
च (लिङ्गस्य) उपरि अधः (च) निरूपणादपि हरिणा वेधसा (वा) 
मानं = तत्‌ शुचि आदिलिङ्गं सोमसंजितँ भवति । (इद सोमलिडगं) 
(शिवस्य) प्रसादाद्‌ कते ईक्षितुं (अपि) कथ क्षमम्‌? (युग्मम्‌) ॥१४॥ 


समुद्रवेलोपचयक्षयादिभिर्‌ 
अहर्निशं सिन्धुपयः समाकृषन्‌ | 
सदाऽप्रमत्तो द्विजराज आदराज्‌ 
जलाभिषेकं कुरुते स्मरान्तके ॥१५॥ 


द्रिजराज: (चन्द्र वा उत्तमो विप्र) समुद्रवेलोपचयादिभिः सिन्चुपयः 
अहर्निशं समाकृषन्‌, सदा अप्रमत्तः (सन्‌), स्मरान्तके (शङ्कर) आदरात्‌ 
जलाभिषेकं कुरुते ॥१५॥ 
पुराणनौकाशय आढ्यपत्तने 
सरस्वती यत्र समुद्रमाविशत्‌ । 
दिवाकरस्याऽत्र विशिष्टमन्दिरं 
शिवोऽपि कालाग्नितया विभावितः NGGI 


यत्र (वेदोक्ता) सरस्वती समुद्रं आविशत्‌ (तस्मिन्‌) ` पुराणनौकाशये 
आढ्यपत्तने अत्र दिवाकरस्य विशिष्टं मन्दिरं (आसीत्‌), शिवः अपि (अत्र) 
कालाग्नितया विभावित: ॥१६॥ 


महागुरूः पाशुपताग्रणीरिह 

स्थिरं निवासं लकुलीश आभजत्‌ । 
उमापतेरंश इति प्रसिद्धिमान्‌ 

मठं स शैवं विदधे सभाजितम्‌ ॥१७॥ 


इह पाशुपताग्रणी:, महागुरु: उमापतेः अंशः इति प्रसिद्धिमान्‌, 
लकुलीशः स्थिरं निवासं आभजत्‌ | सः (लकुलीशः अत्र) सभाजितं शैवं मठं 

पुष्पाञ्जलिः ५ 
भवापचित्यै वलभ्रीपुरःसरैर्‌ 
बृपेन्द्रयोग्या सरणिः प्रकल्पिता | 
उपास्य चालुक्यनृपाः स्वदैवतं 
परम्परीणं क्रममभ्यवर्धयन्‌ ॥१८॥ 
वलभीपुरःसरैः नृपैः भवापचित्यै (अत्र) नृपेन्द्रयोग्या सरणिः प्रकल्पिता 
(आसीत्‌) चालुक्यनृपा: (सोमनाथरूपं) स्वदैवतं उपास्य (पूजायाः) परम्परीणं 
क्रमं अभ्यवर्धयन्‌ ॥१८॥ 
कनौजराजाः प्रतिहारगुर्जा . 
अधीश्वरा उत्तरभारतस्य ये । 
मनोनिवेशेन सुराष्ट्रमाययुः 
शिवं समाराधयितुं नमस्यया ॥१९॥ 
ये उत्तरभारतस्य अधीश्वरा: कनौजराजा: प्रतिहारगुर्जराः (ते) नमस्यया 
शिवं समाराधयितुं मनोनिवेशेन सुराष्ट्रं आययुः ॥१९॥ 


प्रसनतीर्थप्रतिरोधिनां वधात्‌ 
समूलमुन्मूल्य रिपुं दुरासदम्‌ | 
स मूलराजः प्रभविष्णुरीश्वरं 
विधाय यात्रां अकुत्रोभयां जगौ ॥२०॥ 
प्रसनतीर्थप्रतिरोधिनां वधात्‌, दुरासदं रिपुं समूलं उन्मूल्य, यात्रा 
अकुतोभया विधाय, सः प्रभविष्णुः मूलराजः ईश्वरं जगौ ॥२०॥ 


हिरण्यरलादिसमृद्धिमण्डतं 
ग्रहीतुकामो गझनी-महम्मदः । 
शिवालयं खण्डितवाञ्‌ जगद्मभो: 
स्वमान्यपूजाऽन्यविधेरमर्षणः ॥२१॥ 
हिरण्यरलादिसमृद्धिमण्डितं (शिवालयं श्रुत्वा) ग्रहीतुकामः (सन्‌) 
गझनी-महम्मदः स्वमान्यपुजान्यविधेः अमर्षणः (भूत्वा) जगत्रभोः शिवालय 
खण्डितवान्‌ ॥२१॥ 


ततोऽचिराद्‌ गुर्जरमालवाधिपौ 
| प्रशस्त-भीमः श्रुत-भोज इत्युभौ । 
| पुनर्नवीनं शिवसदा चक्रतुः 
| प्रणम्य राष्ट्रस्य हृदेप्सितं प्रभुम्‌ ॥२२॥ 
| 

६ पुणाञ्जलः : 
तत: अचिराद्‌ (एव) प्रशस्त-भीमः शरुत-भोजः इत्युभौ गुर्जरमालवाधिपौ 
(भारत) राष्ट्रस्य हटा ईप्सितं प्रभु (सोमनाथ) प्रणम्य नवीनं शिवसद्य पुनः चक्रतुः 
॥२२॥ 
करग्रह यात्रिकसङ्घगर्हितं 
. अवेक्ष्य देवो जयसिंह आदिशत्‌ | 


प्रतापमोधीकृतसिद्धबर्बर: ॥२३॥ 
प्रतापमोधीकृतसिद्धबर्बर:ः (तापेन आदौ मोघीकृत: पश्चात्‌ सिद्ध: 
बर्बर: येन सः) देवः जयसिंह: (सिद्धराजः) (प्रभासयात्रासम्बन्धिनं) HUE 
यत्रिकगर्हितं अवेक्ष्य (स्व)जननीनिदेशतः अस्मात्‌ (करग्रहात्‌ यात्रिकाणां) 
विमुक्ति आदिशत्‌ ॥२३॥ 


कुमारपालः प्रयतो महीपतिः 
परप्रतिष्ठानयनोत्सवं व्यधात्‌ | 
मठाधिपं भावबृहस्पति विधौ 
पुरोहितं गण्डपदेन पूजयन्‌ ॥२४॥ 


प्रयतो महीपतिः कुमारपालः विधौ (रतिष्ठापनविधौ) मठाधिपं 
भावबृहस्पति पुरोहितं (अवस्थाप्य तं) ““गण्ड'-पदेन पूजयन्‌ 
परप्रतिष्ठानयनोत्सवं व्यधात्‌ ॥२४॥ 
चकार भीम: पृथुमण्डपद्ठयं 
ततः शिवाम्नायगुरुः प्रतिष्ठितः | 
विनिर्ममे भव्यनिकेतनं नवं 
महायशस्कं त्रिपुरान्तकः स्वयम्‌ ॥२५॥ 
(नृपो) भीमः पृथुमण्डपद्रयं चकार | ततः प्रतिष्ठितः शिवाम्नायगुरुः 
(तामा) त्रिपुरान्तकः (शिवस्य) नवं भव्यनिकेतनं स्वयं विनिर्ममे ॥२५॥ 
pr : पुनर 
मठस्य विध्वं धियं दधौ । 
अकारि चूडासम-भूभृता$चिरान्‌ 
नवो महीपाल-इति श्रुतेन स: ॥२६॥ 
CC-O. Prof. cot Sei ates at, (भ्य) मठस्य विधवसुविधौ yaan «ये 


ha 


yora: ७ 
दधो । सः (मठः) अचिराद्‌ (एव) “महीपाल”' - इति श्रुतेन चूडासम(वंश 
-भूभृता नव: अकारि ॥२६॥ 


fagt उत्सादितवान्‌ महम्मद: 
पुनश्च संवर्धितमास मन्दिरम्‌ | 
औरङ्गझेबो मुगलोऽतितिक्षया 
क्षयं तत: प्रापितवान्‌ महीपतिः ॥२७॥ 
fagt: (“बेगडो” इति ख्यातः) महम्मद: (मन्दिरमिदं पुनः) 
उत्सादितवान्‌ पुनश्च (तद्‌) मन्दिरं संवर्धितमास | तत: मुगलो महीपतिः 
औरङ्गझेबः (पुनरपि तन्मन्दिरं) अतितिक्षया क्षयं प्रापितवान्‌ ॥२७॥ 


तदेककाले च धनाजिजादवः 
सुराष्ट्रजेताऽऽविरभूत्‌ सविक्रमः | 
अनेकतीर्थोद्धरणोद्यमा च या 
नवं कृतं स्थानमहल्यया तया ॥२८॥ 
तदेककाले च सुराष्ट्रजेता सविक्रम: धनाजिजादवः आविरभूत्‌ | या 
अनेकतीर्थोद्धरणोद्यमा (आसीत्‌) तया अहल्यया (शिवस्य) नवं स्थानं 
कृतम्‌ ॥२८॥ 
बभञ्ज भूयोऽत्र गणो यदा यदा 
विधर्मिणां देवगृहं तदा तदा । 
प्रपननधीर्भारतसंस्कृतिर्दधौ 
सनातनं तत्र पुनर्महोऽचिरात्‌ ॥२९॥ 
यदा यदा विधर्मिणां गण: भूयः अत्र देवगृहं बभञ्ज तदा तदाञअपनधीः 
भारतसंस्कृतिः पुनः तत्र अचिराद्‌ (एव) (शिवस्य ज्योतिरलिङ्गरूपं) सनातनं महः 
(ज्योतिः) दधौ ॥२९॥ 
दिनेषु गच्छत्सु शिवप्रसादतो 
निरर्गला भारतपुण्यभूरभूत्‌ | 
उदचिरहनां सुदिनत्वमागतं 
विमुक्तिसिद्धेरदितेरुपक्रमः ॥३०॥ 
टिनेषु गच्छत्सु (सत्सु) (इयं नः) भारतपुण्यभू: शिवप्रसादत: निरर्गला 
अभूत्‌ | Het (च) उदर्चिः सुदिनत्वं आगतम्‌ । विमुक्तिसिद्धे: (देवमातुः 


CC-O. Prof. Satya Vrat Shastri Collection. Digitized By Siddhanta eGangotri Gyaan Kosha 


८ पुष्पाञ्जलः 
मुक्तदेव्याः) अदितेः (अपि) उपक्रमः (संघटित:) ॥३०॥ 


समागतो भारतलोहपुरुषः 
प्रभासतीर्थ .जनमान्य-वल्लभः । 

कृतप्रतिज्ञः सलिलेन वारिधेः 
शिवालयोद्धारनिविष्टमानसः ॥३ १॥ 


(ततः) भारतलोहपुरुषः जनमान्यवल्लभः (वल्लभभाई पटेल:) 
प्रभासतीर्थ समागतः (यः) शिवलयोद्धारनिविष्टमानसः (सन्‌) वारिधेः सलिलेन 
कृतप्रतिज्ञ: (अभूत्‌) ॥३१॥ 


ऋष्यम्बरद्योनयनाख्यवत्सरे 
. पक्षे सिते माधव-पञ्चमी-तिथौ । 
अस्थापयद्‌ राष्ट्रपतिर्महिश्वरं 
राजेनद्रसंज्ञो मिथुनोदये शुभे ॥३२॥ 


(विक्रमान्दस्य) ऋष्यम्बरद्योनयनाख्यवत्सरे (२००७ वत्सरे) माधव - 
(वैशाख) पञ्चमीतिथौ सिते पक्षे शुभे मिथुनोदये (मिथुनस्थे लग्ने, प्रभाते ९-४७ 
भारतप्रमाणीकृतमाने घण्टावादनसमये) राजेन्द्रसंज्च: राष्ट्रपति: महेश्वरं (सोमनाथं 
अत्र प्रभासपत्तने) अस्थापयद्‌ ॥३२॥ 


श्रीवासुदेवो विससर्ज विग्रह 
यत्र स्थले पूत-पुरस्य सन्निधौ । 
पुण्यस्मृतेस्तत्र शिलाविधिः कृतः 
सौराष्ट्रराजप्रमुखेन भक्तितः ॥३३॥ 


पूतपुरस्य (प्रभासस्य) सन्निधौ यत्र स्थले श्रीवासुदेवः (स्वकीयं) विग्रहं 
विससर्ज तत्र सौराष्ट्रराजप्रमुखेन भक्तितः (तस्य भगवतः श्रीकृष्णस्य) पुण्यस्मृतेः 
शिलाविधिः कृत: ॥३३॥ 
अनस्य मन्त्री मुनशीमहाशयः 
स्वप्नस्य सिद्धेः परमां मुदं गतः । 
श्रद्धान्वितः संस्कृतविश्वपर्षदः 
संस्थापनं कारितवान्‌ महाफलम्‌ ॥३४॥ 


(भारतराष्ट्रस्य) अनस्य मंत्री मुनशीमहाशयः (स्वकीयस्य) स्वस्य 
सिद्धे: परमां मुदं गतः श्रद्धान्वितः (च सन्‌) संस्कृतविश्वपषर्दः महाफलं 

पुणाझलि: 


~° 


संस्थापनं कारितवान्‌ ॥३४॥ 


स्मर्तव्यं यज्‌ जीवितश्वास एषा 

वाणी दैवी संस्कृता संस्कृतेर्नः । 
स्वारूप्यं यद्‌ भारतीयं तदाप्तौ 

संकल्पानां शुद्धिरस्याः प्रसादात्‌ ॥३५॥ 


(अस्माभिः सर्वैः इदं) स्मर्तव्यं यद्‌ एषा संस्कृता नाम दैवी वाणी न: 
संस्कृतेः जीवितश्वासः (भवति) | भारतीयं यद्‌ स्वारूप्यं (अस्ति) तदाप्तौ (नः) 
संकल्पानां शुद्धि: अस्याः (संस्कृतभाषायाः) प्रसादात्‌ (एव शक्या) ॥३५॥ 

मूढो जन: स्वविभवं मनुतेऽत्र सृष्टौ 
MS aa परत्र वीक्षमाणः | 


श्रान्त: प्रपातशिखरे त्वरया प्रधावन्‌ ॥३६॥ 
परत्र दोषं आत्मनि (च) गुणं वीक्षमाणः मूढ: जन: अत्र (ईश्वरस्य) सृष्टौ 
स्वविभवं मनुते | (कीदृशः सन्‌) विद्याविगर्हितनियोगमतिः, मदान्धः, भ्रान्तः, 
प्रपातशिखरे (च) त्वरया प्रधावन्‌ सन्‌ ॥३६॥ 
किं दुष्करं हर-जगद्‌-ग्रसन-प्रवृत्तौ 
उन्मेष एव परमेशदूश: समर्थः | 
संवर्धित: सरभसं प्रलयानलोऽस्य | 
नीराजयत्यखिल-विश्व-विनाश-लील: 1131911 
हर-जगद-गसन-प्रवृत्तो (तृतीयनेत्रोद्धाटनेन जगद्गसनकार्य हरे प्रवृत्त 
सति तस्य) किं दुष्करं (भवति)? परमेशदृशः उन्मेष एव समर्थः (स्यात्‌ सद्य 
एव च) सरभसं संवर्धितः अखिलविश्वविनाशलीलः प्रलयानलः अस्य (हरस्य) 
नीराजयति ॥३७॥ 
श्यामोपला प्रतिकृतिस्तव विश्वमूर्ते! 
आदाय चिन्मयवपुः करुणारुणाद्रैम्‌ | 
सिञ्चत्‌ सुधाखुतिमिमां जगतीं कृतार्था 
` कृत्वा महेश्वर! तिरोभवति स्वमूर्तो ॥३८॥ 
विश्वमूर्ते; महेश्वर! तव श्यामोपला प्रतिकृतिः सुधाखुति सिञ्चत्‌ 
करुणारुणाद्र॑ चिन्मयवपुः आदाय जगतीं कृतार्थां कृत्वा Tat 
तिरोभवति ॥३८॥ 

१० पुष्पाञ्जलिः 
तदेव गर्भस्य गृहं च सा शिला 
यथातथं द्वित्रसहस्रवत्सरान्‌ । 
अधस्तनस्योपरि यत्र नूतन: 
पुराणमूर्वर्गरिमा प्रकाशते ॥३९॥ 


द्वितरसहस्रवत्सरान्‌ (यावत्‌) तदेव गर्भस्य गृहं सा (एव) च (ब्रह्म) शिला 
यथातथं (वर्तते) यत्र (गर्भगृहे ब्रहाशिलायाँ) अधस्तनस्य उपरि पुराणमूर्त: 
(शङ्करस्य) नूतनः गरिमा प्रकाशते ॥३९॥ 
जगतूत्रयं शाम्भवनर्तनस्थली , 
नटाधिराजोऽत्र परः शिवः स्वयम्‌ | 
सभा नटो रङ्ग इति व्यवस्थितिः 
स्वरूपतः शक्तियुतात्‌ प्रपञ्जिता ॥४०॥ 


(इदं अखिलं) जगत्त्रयं शाम्भवनर्तनस्थली (एव भवति) | अत्र 
(र्तनस्थल्यां) नटाधिराजः स्वयं पर: शिवः (वर्तते) । “सभा नटः, रङ्ग: इति 
(सर्वा इयं) व्यवस्थितिः (शिवेन) शवितयुतात्‌ (उमासहितात्‌) स्वरूपतः 
(आत्मस्वरूपादेव) प्रपञ्चिता अस्ति । (शिवः निमित्तकारणं उपादानकारणं अपि 
भवति, उमासहितश्चायं भगवान्‌ सोमः) ॥४०॥ | 


मायाशक्ति विहरणपटुः क्रीडयन्‌ रक्तिमानं 
गण्डे तस्या रज इति तमो लीनवक्त्रां च वेणीम्‌ । 
Tas कथयति पुनः स्वान्तशुद्धि विदग्थो 
मायावी स्यानिखिलभुवनाधीश्वरो नोऽनुकूलः ॥४९॥ 
विहरणपटु: विदग्धः निखिलभुवनाधीश्वरः मायाशविंत क्रीडयन्‌, तस्याः 
गण्डे रक्तिमानं रजः (रजोगुण इति नः) कथयति, (तस्याः) लीनवकत्रा वेणीं 
तमः (तमोगुणं इति न: कथयति, तस्याः) स्वान्तशुद्धि Uden (सत्त्वगुणस्य ` 
उद्रेकं इति नं असौ) पुनः (कथयति) । (एवंविधः) मायावी (असौ 
निखिलभुवनाधीश्वरः) नः अनुकूलः स्यात्‌ ॥४१॥ 
इति मुम्बापुरीस्थित-भारतीयविद्याभवनस्थेन 'दवे'-उपाहव- 
हरिकृष्णात्मज-जयन्तकृष्पोन भगवतः श्रीसोमनाथस्य 
प्रतिष्ठापनमहोत्सवावसरे विरचित: श्रीसोमस्तवराजः सम्पूर्णः । 


ने ने अः. 

पुणाञ्जलः ११ | 
श्रीमती-सरोजिनी-नायडू कृत- 
देहली-नामक-सोनेटस्यानुवादः 
साम्राज्यधानी देहली 
: अनु. जयन्तकृष्ण दवे 
p विभूतिमति! या चिरन्तनैः सार्वभौमविभवे: समन्विता | 
गौरवेण तव नव्यजन्मना लग्नमद्य करुणं कथानकम्‌ ॥१॥ 
उज्ज्वलं च करुणं कथीकृतं यत्र वस्तुचरितं पुरातनम्‌ | 
भूभृतामपि च तत्र वेदना दर्पभङ्गजनिता चृपोचिता: ॥२॥ 


ये त्वदीयभुजयोः स्वजन्मनामान्तिमं शयनसौख्यमाणुवन्‌ | 
विस्मृतिं तव गता अधीश्वरास्तत्समाधिमभि तारनिःस्वनम्‌ ॥३॥ 


नादयत्यभिनवोऽयमागतस्ते प्रमोद उरसि स्थितो यदा । 
राजसंस्मरणबाष्पबिन्दवो भान्ति शैत्यशिशिरास्तवानने ॥४॥ (युग्मम्‌) 


राज्यराजनिवहा विपर्ययं चोपभुज्य विलयं ततो गताः । 
ूर्वचित्रचरितैस्तवाऽधुना कालशक्तिमहिमा निगद्यते ॥५॥ 


त्वं तथापि परिशेषभावतो निर्विकारमर्धितिष्ठसि स्थिरा | 
त्वं प्रगल्भमितिवृत्तमित्यतोऽच्छिनलाक्षणिकमूर्तिरेव नः UII 


'चिरः्तनाज्ञेयरहस्यधात्रि! wer! तथाप्यस्थविरे! धरित्रि । 
त्वदीयतीर्थं प्रति कालमृत्योर्मत्राभिचारा विफला भवन्ति ॥७॥ 


sk ३: ok 

१२ YUTA: 


लोकनाथ-त्रिलोकीगुरोर्यत्‌ प्रियं... 


अनु: जयन्तकृष्ण हरिकृष्ण दवे 


लोकनाथ-त्रिलोकीगुरोर्यत्‌ परियं निष्फलस्तत्र सन्तापखेदः । 

मानुषं चिन्तित नैव सिद्धं भवेत्‌ प्रमथिते मानसे क्लेश एव ॥१॥ 
अहमहं मत्कृतिरिति भ्रमो मोहतः श्वा यथा मन्यते शकटवाहम्‌ | 
आदितः सर्वसृष्टेरयमुपक्रमो योगि-यतयो fag: केचिदेव ॥२॥ 
ुर्गतः को भवेन्मानवे शक्तिमति शत्रुहा मित्रपाः स्याच्च सर्वः । 
राजरङ्कादिभेदश्च लोके कुतश्‌ छत्रिताः सर्वसौधा भवेयुः ॥३॥ 
ऋतुकृते पत्रपुष्पे लेता फलमपि व्याग्रधीरस्ति मूर्खो मनुष्यः | 

यस्य भाग्ये स्थिता या च यत्कालिकी प्राप्यते तेन नियतिस्तदैव ॥४॥ 


ग्रन्थसंकुलतया तत्त्वमाच्छादितं यस्य यस्मिन्‌ रुचिस्तन्नमस्या | 
वाङ्मनःकर्मभिस्तत्र विश्रम्भतः सेव्यते तेन तत्‌ तत्त्वबुद्धया ॥५॥ 


भवसुखं a भावय भ्रामकं कृष्णरिक्तं भवत्यसदपक्वम्‌ | 


भणति इह करयुगलसाञ्जलिः प्रतिभवं श्रीहरि: 
शरणमीहे ॥६॥ 


श्रीनररसिंहमहेताकृत-''जे गमे जगतगुरु देव जगदीशने'' इत्यस्य 
पद्यस्य संस्कृतानुवादः । 


नः नः न 

पुणाञ्जलिः १३ 


न सौख्यदुःखे परिदेवनोचिते 
अनु. जयन्तकृष्ण हरिकृष्ण दवे 


न सौख्यदुःखे परिदेवनोचिते कलेवरेणैव समं प्रकल्पिते | 

तयोर्न कश्चित्‌ परिवर्जने प्रभुर्यस्मादिमे श्रीरघुनाथनिर्मिते ॥१॥ 
नलोपमः कुत्र नरोत्तमोऽभवद्‌ राज्ञी तदीया जृपभीमनन्दिनी | 

विभज्य वस्नं परिधाय कानने विनानतोये भ्रमणानि चक्रतुः ॥२॥ 
पाण्डोः सुताः पञ्ज मिथोऽनुरागिणः सा द्रौपदी वीरवधूश्च सस्मया | 
वर्षाणि ते द्वादश न न्यमीलयन्‌ उत्सननिद्रा वनवासदुःखिताः ॥३॥ 
काऽन्यास्ति सीतासदूशी सतीषु या रामाभिधानेश्वरगेहिनी प्रिया | 
सा रावणेनापहृता मनस्विनी सती महद्‌ दुःखमवाप मैथिली ॥४॥ 
मन्दोद्रीजानिरयं दशाननः प्रतापविस्फारितशक्तिविक्रमः | 

कृत्तानि शीर्षाणि दशा$स्य खण्डशो लङ्का समग्रा सयशो विलुण्ठिता 
॥५॥ 

सत्यं हरिएचंद्रग॒पेण केवलं सदैव तारापतिना सभाजितम्‌ | 
घोरार्तिदैन्यादिपरम्परावृतो जघन्यवर्गस्य नियोज्यतां ययौ ॥६॥ 

स पार्वतीशो भगवान्‌ महेश्वर: सत्त्वेन पूर्णो मदनस्य जित्वरः । 
प्रतारितः कैतवभिल्लयोषिता तपः कृशं स्यादिति शिक्षर्यानव ॥७॥ 


बाधा यदा सर्वदिवौकसामभूद्‌ अन्तर्गतोऽधोक्षज एव याचितः | 
सा भूधरेणैव विपनिराकृता स एव मेहता-नरसिंहदैवतम्‌ ॥८॥ 


्रीनरसिंहमहेताकृत- “सुखदुःख मनमां न आणिये, घट साथे रे 


Wea’ इत्यस्य पद्यस्य संस्कृतानुवादः | 
में: नः ॐ 

१४ 


पुर्णाञ्जाल: 
जागर: सन्‌ न पश्यामि दृश्य जगत्‌ 


अनु. जयन्तकृष्ण हरिकृष्ण दवे | 


जागर: सन्न पश्यामि दृश्यं जगद्‌ 
निद्वितेऽत्यद्भुता भान्ति भोगाः | 
चित्तमिति चिद्विलासो न भिन्नश्चितेर्‌ 
ब्रह्म नरीनृत्यति ब्रह्मसविधे ॥ 


पञ्जभूतप्रपञ्जोद्भवो ब्रह्मणः 
प्रत्यणु प्रोतमोतं तदेव | 
ज्ञायतां पादपस्यैव पुष्यं फलं 
तत्त्वत: स्कथशाखे न भिन्ने ॥ 


` चदति वेदः स्वयं साक्ष्यमपि च स्मृतेः 


कनकतः कुण्डलं निर्विशेषम्‌ | 
आकृतेस्त्तरं रूपनाम्नां भिदा 
शेषतः शातकुम्भत्वमेव ॥ 


डवैतमिच्छाकृतं जीवशिवरूपतो 
निखिललोकम्रपञ्जप्रसारः | 

भणति नरसिंह इह तत्त्वमसिशिक्षया 
स्मारिताः साधवः सिद्धिमापुः ॥ . 


'जागीने जोउं तो जगत de नहीं” इत्येतस्य गीतस्य 


प्रसिद्धगुजरातीकवेः नरसिंहमहेताऽऽख्यस्य समाने प्रभातियाच्छन्दसि 
संस्कृतानुवादः | 


भे ok sk 

पुणाञलि: १५ 


' 'ोविन्द''-महोत्सवः 
जयन्तकृष्ण हरिकृष्णा दवे 


कारागारे कालरात्रौ कराले कृष्णाष्टम्यां सूचिभेद्यान्धकारे | 
लौहे बच्चे व्योम्नि घोराम्बुवाहे श्यामं ब्रह्म प्रोज्ज्वलं प्रादुरासीत्‌ MRI 
स देवकीकुक्षिगतः परेशश्‌ चतुर्भुजोऽभूत्‌ पुरतो Yara: | 
भूभारकंसादिनिषूदनार्थं कृष्णाभिधानो हरिराविरासीत्‌ ॥२॥ 
प्रासोष्ट साऽऽनन्दसमाधिमग्ना जनार्दनं सात्वतवृष्णिमुख्यम्‌ | 
नेदुस्तदा दुन्ुभयोऽमराणां तद्रोचिषा सूतिगृहं प्रदीप्तम्‌ ॥३॥ 
दौवारिकाः स्वणसुषुष्तिलीना निरर्गलो द्वारमुखप्रवेशः; 
निरीक्ष्य सर्वं वसुदेव एतन्‌ न्यवेशयद्‌ बालमिमं करण्डे ॥४॥ 
द्विधाऽभवद्‌ यामुनतोयमार्गः फणामयं छत्रमुवाह शेषः । 
. बलाहका निश्चलवारिधाराः सत्वानुरूपं समभूद्‌ अशेषम्‌ ॥५॥ 
नक स्तद्‌ अतिष्ठिपनन्दगृहेऽर्भकं तम्‌ । 
= an स्वाडके च कृत्वा तमलालयद्‌ भृशम्‌ 
ugu à 
गोकुलगोपमुख्या महोत्सवं चककुरनन्यचित्ताः । 
प 1. अवाकिरन्‌ गोदधि पुष्ममिश्रम्‌ Welt 
वन्दारुमन्दारतरुविकुण्ठो मोहाखकारस्य सहस्ररश्मिः | 
वृन्दावने कृंजविहारलीलः स्मेरास्य आनन्दधनः स पायात्‌ nen 


kr 

१६ पुष्पाञ्जलिः 
दृश्यतां घूर्णते गगनमाक्रम्य कः 


नरसिंह महेता अनु. जयन्तकृष्ण ह. दवे 


दृश्यतां धूर्णते गगनमाक्रम्य कस्‌ 
तत्त्वमसि वाचमावर्त्तयति यः | 
श्यामहरिचरणयोरुपरमं कामये 
तुलयितुं कोऽप्यलं नास्ति कृष्णम्‌ ॥ 
श्यामशौरे ने धी वेति शोभां परां 
अमितयात्रोत्सवे लुप्तमार्गा । 

चिति जडेऽखण्ड एको रसो ज्ञायतां 
प्रेमसंजीवनीसेवनेन ॥ 


 उद्यदुज्जबलितरविकोटिभास्वदद्युतौ 
हैमरेषा यथा प्रादुरासीत्‌ । 
सच्चिदानन्द आनन्दितः क्रीडति 
स्वर्णक-प्रेङख-पर्यङ्कलीलः Il 
वर्तिका-तैल-पात्रादि-रहितोऽचलः 
सततमनलः प्रदीप्तश्चकास्ति | 
नेत्ररसनाकृतीरन्तरा सर्वमिह 
दृश्य आस्वाद्य एवं Haa: ॥ 
दुर्गमोऽनश्वरः सर्वथाऽतीन्द्रियो 
मोदतेऽधस्तनोर्ध्वान्तराले | 
जगदिदं व्याप्य नरसिहनाथः स्वयं 
प्रेमसूत्रे: सतः संयुनक्ति ॥ 


DN “निरख ने गगनमां कोण घूमी रह्यो” इत्येतस्य पद्यस्य 
'गुजरातीकवेः समाने प्रभातियाच्छन्द्सि संस्कृतानुवादः | 


नः नः 3k 

पुणाझुल: . Aang 


वेष्णवजन : 


` अनु. जयन्तकृष्ण ह. द्वे 


स भवति वैष्णवसंज्ञायोग्यः 
परपीडा5पगमे प्रवणो य: । 
परदुःखे हितकारी सनपि 
मनसि न भजते गर्वोटोपम्‌ ॥ 
प्रणमति सर्वाञ्‌ चराचरेऽस्मिन्‌ 
परनिन्दाव्यवसायविरक्तः | 
वचने कर्मणि मनसि निश्चलो 
धन्या कृतिनी जननी तस्य ॥ 
समदृष्टियों विगलिततृष्णः 
ji परवनिता-प्रसवित्रीभाव: । 


वितथं वदति न रसना यस्य 
स्पर्शो परवित्तस्य न हस्ते ॥ 


मायामोहौ यस्य न लग्नौ 
शत चित्तारूढो गाढविरागः । 
'रामनाम्नि यस्यैकतानता 


मे ग नः 


--ऋ रर जा . 
औनरसिंहमहेताकृत-- वैष्णवजन तो तेने...' इति पस्य a 

१८ पुष्पाञ्जलिः 
ेत्रनिरुद्यमः 

अनु. जयन्तकृष्ण ह. दवे 
अक्षण्वतो नेत्रनिरुद्यमो यतो हरिः समक्षं न मयोपलक्षितः । 
निमीलितं नैव विलोचनं सकृद्‌ धीगोचरो येन भवेद्‌ अधोक्षजः ॥१॥ 
यः शोकमोहादिमहाहुताशनस्‌ तेनातितिग्मेन कठोरं अर्दितः | 
दृढानुरागाद्‌ विषयेषु मे मतिर्‌ जगत्पतेरेव कृतं न दर्शनम्‌ ॥२॥ 
विश्वात्मनो विष्वग्‌ अवस्थितिर्‌ विभोः सर्व जगन्निर्भरमीशवासितम्‌ | 
न विष्णुसत्तारहितोऽप्यणुः क्वचिनारायणव्याप्तमिदं चराचरम्‌ ॥३॥ 
स लोकनाथो गगनोपमः परः प्रच्छाद्य मां रक्षति यो निरन्तरम्‌ । 
यः प्राणरूपः श्वसनो मरुन्मयो हृन्मध्यपद्दो विवरेऽवतिष्ठते ॥४॥ 
उन्मीलितं स्यानयनं मनागपि देवाऽधिदेवोऽभिमुखो भवेत्तदा । 
एको बहुः सन्‌ सकलं प्रपूरयन्‌ विश्वं हि विष्णुर्न पृथक्त्वमेतयोः 
॥५॥ 


अनाद्यविद्यावरणावृतैः कथं विभावितः स्यादिह चिन्मयो विभुः । 
जीवेद्‌ उलूकोपि शतं समा: कथं जानाति तेजो विशदं विवस्वतः 
॥६॥ 


सीमां न पश्याम उदन्वतो यथा पारं तथाऽनन्तजगत््रशासितुः । 
AR '' इति त्वां अभिधाय विस्मिता वाणी दरिद्रा विरतिं गता 
स्तवे ॥७॥ 


उन्मेष आयास्यति मे तदा यंदा त्वं दास्यसे दिव्यविलोचनं aa | 
Sel तमो मे निबिडं कदा हरे तव प्रसादेन निराकृतं भवेत्‌ ॥८॥ 


` नत्वा पुनस्त्वां कृपणोऽहमर्थये जडं मदीयावरणं विदारय | 
सूक्ष्मं तथा पश्यतु वस्तु लोचनं यथा समक्षं हरिराविरस्तु मे ॥९॥ 


आलस्यचेष्टां अपहाय यलतो मल्लोचने! चेतसि पश्यतं स्थिरम्‌ | 
त्रे निमील्यान्तरवस्थितं प्रभुं लभेय दृष्ट्वा हृदयेन निर्वृतिम्‌ ॥१०॥ 


श्रीनानालालकृत “मारां नयणानी आणस रे” इत्यस्य पद्यस्यानुवाद: | 

पुणाज्ुलः : १९ 


अदुष्टपूर्वाऽभिनवा मुदा 
श्री. जयन्तकृष्ण ह. दवे 


अदृष्टपूर्वाञभिनवा मुदाऽद्य मे यतो गतो गोचरतां अगोचरः | 

पारे प्रपञ्च प्रणतिर्ममेश्वरे पूर्ण परं ब्रह्म स एव तत्पदम्‌ NRI 
हरेईरस्थ स्वभुवो भवेशितु र्यं ईश्वररोऽजापतिरात्ममायया । 

निरन्तरं स श्रुतिभिर्नमस्कृत: साक्षात्कृतो$स्मिन्‌ कुणपे कलेवरे ॥२॥ 


प्रज्ञानचैतन्यधन: स्वराट्‌ स्वयं शून्ये$भिरूपो महति स्वधामभिः । 
अतीत्य वाचां पदवीमवस्थितो न वामनो यस्य न विग्रहो विराट्‌ 
॥३॥ - 


न विद्यते यस्य गति र्न वाऽऽगतिः पूर्णोऽप्रणाशो विकृतेः परः 


स्थिरः | 
भङ्गऽत्र लिङ्गस्य पुमाद्यभेदतो यतो महाकाश इव स्थितः स्वयम्‌ 
usu 
; संसृतिजालसंहृति यथार्थ एवं कथमित्यतर्कितः | 

स्पर्श mbaka कर्मकालयो: सर्वत्र यो निर्भरमेव वासितः ॥५॥ 

+ लयभावमास्थित कृत्रं च तच्‌ चिदघनतत्त्वसंभृतम्‌ | 
Tg be न च दीनयाचकस्‌ तत्‌ तन्मयत्वं सहज समागतम्‌ ॥६॥ 
कल्याणकोट्य: प्रकटीकृतास्तदा स आत्मसंस्थः स्वपराद्यभेदकृत्‌ | 
अर्ग वरेण्यं सवितुस्तदक्षरं गतं तदाऽस्तोहमयोः प्रयोजनम्‌ ॥७॥ 


वदत्येवमयं : स्वानुभवोचितः परः । 
मा म pe सततं प्रपूजयन्‌ ॥८॥ 


अखाकृत “अभिनवो आनन्द आज KAM पद्यस्य III as" इल eT | 

२० पुषाञ्जलि: 
अर्वाचीनँ जगत्‌ 


श्री. जयन्तकृष्ण ह. दवे 


महाप्रभावेण बलान्वितेषु स्पर्धा च राष्ट्रेषु जयाय घोरा । 
संघर्षसंग्रामविवादवैरे: कार्याणि लोके कलुषीकृतानि ॥१॥ 


जगन्मनो मोहमलेन दृप्तं, सज्जानि राष्ट्राणि करालशस्त्रै: | 
अत्युग्रभीमैरणुशक्तियुक्तैर्यानि प्रजोत्सादनवीर्यवन्ति ॥२॥ 

क्षोभः प्रकोपस्तरुणे च वर्गे न निग्रहेऽप्यस्ति रुचिर्जनानाम्‌ | 
अवश्यपण्यान्यपि दुर्लभानि मूल्यं च तेषां वियति प्रयातम्‌ 13 
उत्कोचदानं, धनभेद्यता च, श्यामं दुराचारवृतं च वित्तम्‌ | 

कार्ये विरामा, अपि तालकानि, समन्ततो वा परिवेष्टितानि ॥४॥ 
महार्घताकारणवेतनार्थ यत्राऽभियानैः सह याचना च | 

उत्पादने हानिरतिव्ययश्च-सर्व प्रजादुःखकरं तदेतत्‌ ॥५॥ 
महर्षयः साधुजनाश्च सिद्धाः प्रजाश्च मूला बहुधैकरूपाम्‌ | 
अस्याः पुनर्दु:खपरम्परायास्‌ त्रातुं जनान्‌ आहुरुपायशिक्षाम्‌ ॥६॥ 
प्राप्या प्रयलेन हि संपदेषा pe मुकुन्द आह | 

शीलं सदाचार उदारभावः सोऽ ऽप्यथ पञ्चशीलम्‌ ॥७॥ 
यमाश्च सेव्या नियमास्तथैव-सर्व च बुद्धादिभिरुक्तमेतत्‌ | 

प्राप्तुं प्रसादं परमेश्वररस्थ ख्रिस्तस्य चाज्ञादशकस्य शिक्षा ॥८॥ 
दीनसत्त्वो महाभागः स्वर्गे राज्ये महीयते । 

शोकेन दुःखितो नूनं लभते सान्त्वनं सदा ॥९॥ 

नम्रो भवति यो धन्यः स सदा भोक्ष्यते भुवम्‌ । 

क्रुधातृषार्ता धर्मार्थ परिपूर्णा भवन्ति ते ॥१०॥ 


दयावन्तो जना ये स्यु: करुणां आणुवन्ति ते । 
ये निष्कलड्कहदयाः पश्यन्ति परमेश्वरम्‌ ॥११॥। 

पुष्पाञ्जलि: २१ 
ये जना: शान्तिकर्तार: प्रोच्यन्ते देवसूनव: । 
धर्मार्थ दुःखभोक्तृणां नित्यं वासस्‌ त्रिविष्टपे ॥१२॥ 
परोक्तं यद्‌ वासुदेवेन सिद्धैरेतेमहर्षिभि: । 
आश्रित्य पुण्यं तं मार्ग श्रेयो महद्‌ अवाणुयात्‌ ॥१३॥ 

२२ yraa: 


उपनयनसम्बधिनः मङ्गलश्लोकाः 


नेतव्यो सविधे यमादिनियमत्रातव्रतानां तथा | 
देवस्यापि गुरोरयं निजबटुः सम्यग्‌ विधानाच्‌ छूतेः | 
इत्यस्माद्‌ उपकण्ठमास्थितममुं बूते गुरु्मातरं 
वेदानां-द्विजभावमर्पयति यः कालः स माङ्गल्यदः ॥१॥ 


गायत्री जपिता तुरीयसहिता सुज्ञादिभिर्धामिके: 

भूमौ या भरतस्य मङ्गलमयी तेजस्तपोमण्डिता । 
श्रीविद्यामिति यामनन्तफलदां आचक्षते सूरयो 

बालो विन्दतु तां च तारसाहितास्तिस्त्रो महाव्याहृतीः 11२॥ 


सा KA भूषादिभिर्मण्डितम्‌ । 
हुं कटितटे मुञ्जाकृतावेष्टनम्‌ । 
बिभ्राणं कचसम्पितं दृढकरे पालाशदंडं ag 


तेजोभिः समनक्तु तदव्रतधरं वैश्वानरः पावकः NGU 
मेधां तेज उत प्रजां त्वयि दधत्वग्नीद्भसूर्या इमे 

सावित्रीं अभिवाद्य याचितवते तातो ददात्वर्थतः । 
mamak बृहस्पतिरमुं दद्याद्‌ गिरः सूनृताः 
स्वाध्यायान्‌ पठतु प्रमादरहितोऽसौ ब्रह्मचर्ये स्थितः ॥४॥ 
यस्यानन्दधनस्य वेणुरवतो वश्यं त्रिलोकी गता 
ताराविद्धवियददुकूलवसना सूर्येन्दुवक्षोरुहा | 
ध्वान्तश्यामलधम्मिला चलगतिः सौदामिनीभासुरा 
आनन्दं जनययेत्‌ स इद्धतपसां हृत्पुण्डरीके स्फुरन्‌ ॥५॥ 
यत्र स्वच्छनवीनसूत्रधरणाद्‌ ब्राह्मं तपो वर्धते 

जामी रक्षति सोदरं मृदुतमैः ada गुण: । 
कल्याणं श्रृतिपाठतः प्रतिपदं स श्रावणो भारते 

श्रेयो वर्षतु सान्नवस्रविभवः कल्याणधारास्रवैः INGI 


नः नः न 

पुषाञ्जलि: २३ 


विवाहसम्बच्चिन: मङ्गलश्लोकाः 


विघ्नेशो हरताद्‌ विरोधविपदां राशि शिवायाः सुतः 
दम्पत्योरनुराणिणोः प्रणतयो र्नागाननः सिद्धिदः | 
गार्हसथ्यप्रथमे पदे प्रविशतोरारोग्यलक्ञ्यादिभिः 
देवानां प्रथमः करोतु नितरां कल्याणवृष्टि मुदा ॥१॥ 


स्वर्गेशात्मजनामतस्तव कृते सम्बोधने सार्थताम्‌ 
प्रज्ञाधैर्यविवेकवृत्तिरचितै: क | 
स्वर्गेशो मघवा जगत्पतिरसौ aal हरि. 

grat रायमपि प्रयच्छतु महो वां पातु च स्वस्तिभिः ॥२॥ 


लता तरो: शोभनरूपशीला 

अमुं जयन्तं परिवेष्टिता स्यात्‌ । 
लतेव वृक्षस्य ललामभूता 
गृहीतविद्याऽपि विनीतचित्ता ॥३॥ 


आत्मेति यः सकलभूतजनस्य सिद्धो 

यं देवविप्रमुनयोऽभिगृणन्ति नित्यम्‌ | 
येनाक्षरेण सकला विधृता त्रिलोकी 

यस्मै ददाति च हविः प्रवराय लोकः ॥४॥ 
यस्माठाभो ख्रिभुवनं विविधं प्रजातं 

तस्य स्थिति भवति शक्तिबलेन यस्य | 
सियौ नदीव निखिलं. लयमेति यस्मिन्‌ 
कृष्णः स जव्ययुगलस्य मुदं विदध्यात्‌ ॥५॥ 
श्रेयः करोतु परिपातु दधातु शान्तिम्‌ 
संवाह्ममानचरणः कमनीयरूपः | 


. परमेश्वरो वाम्‌ ॥६॥ 
श्रीशस्य व स | : 
तत्त्वप्रदीपनकरी सुखदा el 

शेषे शयान इह 
लक्ष्म्याननेक्षणपर 


२४ पुणाञ्जलः 
हरिशिवगुरुयोगो दूरगोऽदूरगः सः 
प्रथयतु ललितत्त्वं सौभगत्वं कुलस्य | 
अमलधवलकीतिं वार्त्मारोग्ययुक्तं 
विपुलविभवलक्ष्मीं मङ्गलं वां तनोतु ॥८॥ 
बीभत्सु नुरूनयन्निमिषतो विव्याध वैहायसं 
लक्ष्यं कृष्णसखस्तदैव सहसा कृष्णाहृदि प्राविशत्‌ | 
धन्यो मध्यमपाण्डवः पुलकितो गाण्डीवधन्वा युवा 
धन्या कार्मुकविक्रमेण विजिता सा भास्वती पार्षती ॥९॥ 
धन्वी लक्ष्यमनेकधा विकिरति स्ेषुप्रहारै हतं 
कामो धन्यतरो यदीयधनुषा Fa भवत्येकधा | 
धन्या कामकला यदीक्षणवशात्‌ सिंहः ; 
प्रागलभ्यं भजते स्वभावचकिता कान्ता : ॥१०॥ 
वासन्ती प्रकृति: करोतु रुचिरां वामां दिनेशात्विषं 
सोल्लासां धृतमार्दवां नवनवोन्मेषै: सरागप्रभाम्‌ | 
आलोके प्रथमे विनिश्चितवतोरेषो5भिलाषो मिथ: 
उद्वाहः कुरुताद्‌ वधूवरकृते सौभाग्यपुण्योदयम्‌ ॥१९॥। 
यस्यानन्दघनस्य वेणुरवतो वश्यं त्रिलोकी गता 


ताराविद्धवियददुकूलवसना सूर्येन्दुवक्षोरुहा । 
ध्वान्तश्यामलधम्मिला चलगति: सौदामिनीभासुरा 


आनन्दं जनयेत्‌ स इद्धतपसां हृत्पुण्डरीके स्फुरन्‌ ॥१२॥ 


oh नः ok 

rater: २५ 
कृष्णावताराख्यं महापुराणतत्त्वम्‌ 


SLA, मा. मुन्शीविरचितकृष्णावतारस्य उपोद्घातरूपः पद्यानुवादः 


योगमायावृत-वेण्वाख्यः प्रथमः स्कन्धः 
उपोद्घातरूपः प्रथमोऽध्यायः 
३ॐ नमो भगवते वासुदेवाय ॥ 
३ॐ नारायणाय विद्महे वासुदेवाय धीमहि | 
तन्नो विष्णुः प्रचोदयात्‌ ॥१॥ 
३ॐ नारायणं नमस्कृत्य नरं चैव नरोत्तमम्‌ । 
देवीं सरस्वतीं व्यासं कृष्णगाथा वितन्यते ॥२॥ 
नमो$स्तु ते व्यास विशालबुद्धे फुल्लारविन्दायतपत्रनेत्र | 
येन त्वया भारततैलपूर्णः प्रज्वालितो ज्ञानमय: प्रदीपः ॥३॥ 
प्रपनपारिजाताय तोत्वेत्रैकपाणये | 
ज्ञनमुद्राय कृष्णाय गीतामुतदुहे नमः ॥४॥ 
सर्वोपनिषदो गावो दोग्धा गोपालनन्दनः | 
पार्थो वत्सः सुधीर्भोक्ता दुग्धं गीतामृतं महत्‌ ॥५॥ 
 वासुदेवसुतँ देवं कंसचाणूरमर्दनम्‌ | 
देवकीपरमानन्दं कृष्णा वन्दे जगदगुरुम्‌ ॥६॥ 
मूळे करोति वाचालं पंगु लंघयते गिरिम्‌ | 
यत्कृपा तमहं वन्दे परमानन्दमाधवम्‌ ॥७॥ 


गीतामृतस्य दोग्या यः श्रीमद्भागवते स्वयम्‌ l 
ब्रह्मेति परमात्मेति भगवानिति कथ्यते ॥८॥ 


श्रीवासुदेवस्य चरित्रं केन न श्रुतम्‌ । 
आवाल्यस्पृतिकालाने कथा तस्वेयमदभुता ॥९॥ 


चेतोऽधिरूढा, श्रुतवान्‌ निरुद्धप्राणमादरात्‌ | 
ततः प्रभृति साःध्येया श्राव्या गेया तथा55दरात्‌ ॥१०॥ 

२६ पुष्पाञ्जलिः 
देवालयेषु बहुषु जन्माष्टम्यां गृहे तथा | 
पूजितो भक्तिभावेन मया नित्यं स माधवः ॥११॥ 


_ तस्योपदेशश्रवणात्‌ शक्तिरासादिता मया | 
एतावत्सु च वर्षेषु जीवितं धारितं तथा ॥१२॥ 
व्यक्तित्वं च चरित्रं च हारि चित्तस्य भारते । 
मूले दृष्टिपथं याति तत्‌ पश्चात्तु कथानकैः ॥१३॥ 
उपाख्यानैशच विविधैः पुराणाश्चर्यचेष्टितैः। 
त्रिसहस्रमितेष्वब्देष्वेतत्‌ तत्‌ संकुलीकृतम्‌ ॥ १४॥ 
शूरश्व धीरगम्भीरः स्निग्ध: स्नेहस्य भाजनम्‌ । 
दूरस्य सांप्रतस्यापि द्रष्टा कर्ता मनीषया ॥१५॥ 
ऋषीणां ऋषभोऽसङगो मानवानां च मानव: | 
नीतिज्ञो दूतकार्यज्ञः तत्त्वज्ञः क्षिप्रकर्मकृत्‌ NGGI 
दिव्यतेजोयुतं तस्य रूपवैशिष्ट्यमदभुतम्‌ | 
अद्भुताख्यायिका तस्य कथं स्याद्‌ वर्णिता मया ॥१७॥ 
तस्य लीलाचेष्टितानां नव्या स्याद्‌ रचना पुनः | 
इत्यहं मनसि ध्यात्वा वर्णनाय प्रणोदितः ॥१८॥ 
सुदुष्करं कार्यमेतद्‌ बहुभिः पूर्वसूरिभिः। | 
पुराऽऽरब्धं यथाशक्ति ममाप्येष उपक्रमः ॥ 
मन्दोऽपि भावनामूलः सिसृक्षालोभवृत्तिजः ॥१९॥ 
कृष्णावतारे कथितं ईश्वरस्यावरोहणम्‌ | 
योगमायावृतो वेणुरिति नामना निरूपितः ॥२०॥ 
आकंसवधमित्यत्र प्रथम: स्कन्ध. ईरित: । 
शैशवं वेणुसम्बद्धं प्रसभं तेन मोहिताः ॥२१॥ 
जनाश्च पशवश्वैव तिर्यञ्जो यत्रभाविताः | 
बहुभिः कविभिर्गीतं प्रेम्णा मधुरया गिरा ॥२२॥ 
द्वितीयः संज्ञितः स्कखो रूक्मिणीहरणाभिधः | 
सम्राड्‌-अमर्ष इति वा यत्रोक्तमवहेलनम्‌ ॥२३॥ 

पुष्पाञ्जलिः २७ 

मगधानां सार्वभौम-जरासऱ्ध-महीपतेः | 

तृतीयः कथितः स्कन्थो भ्रातृपञ्जकनामतः UI 

तत्रान्तिमः प्रसंगः स्याद्‌ द्रोपद्याश्च स्वयंवरः 

लीलाचरित्रे कृष्णस्य पूर्वसूरीननुस्मरन्‌ ॥ 

प्रासङ्गिककथा मूला विविधाः कृतवानहम्‌ ॥२५॥ 

चरित्रभूमिकायां याः सहजा इति कल्पिताः | 

वृत्तिप्रकृतिदृष्टीनां एता: सर्वा निदर्शकाः ॥२६॥ 

चित्रितान्‌ नायकान्‌ कांश्चिद्‌ अस्पष्टान्‌ भारते क्वचित्‌ | 

कर्तु कृतो मया यलः सुस्पष्टान्‌ चेतनावतः ॥२७॥ 

अस्मिन्‌ कार्ये कृतः कश्चित्‌ संग्रदायव्यतिक्रमः | 

तं भक्ताः सोढुमहन्ति न क्षम्योऽपि भवेद्‌ यदि ॥२८॥ 
`. मुम्बापुर्या भारतीय-विद्याभवन-मन्दिरम्‌ | 

आद्यः कुलपतिस्तस्य माणेकलालनन्दनः ॥२९॥ 


साल ख्यातो ग्रम्थकृतां वरः | 
i प्रणीता तेन भक्तितः ॥३०॥ 
महापुराणतत्त्वे तत्‌ तरिषु स्कसेषु निमितम्‌ । 
पुराणं eae महाकाव्यं तथापि च ॥३९॥ 


अन्यतः क्वचिदित्यत्र सर्ववस्तुसमुच्चयः | 
तदादिष्टो दवेनामा तत्संस्थाया नियामकः ॥३२॥ 
इदं संयोजनं तेन. गैर्वाण्यां इलोकसम्मितम्‌ | 

कृतं जयन्तकृष्णेन हरिकृष्णात्मजन्मना ॥३३॥ 


SO गैर्वाण्यां 
महापुराणतत्त्वे, तस्य गैर्वाण्या 

इति श्रीमुन्शीप्रणीते कृष्णावताराख्ये महापुराणतत्त, तरू | 
श्रीदवेकृते संयोजने, योगमायावतवेण्वाख्ये प्रथमस्कऱ्थे TUT 


प्रथमोऽध्यायः सम्पूर्ण: l. 


मे + नेः 

2 grafa: 
आमुखाख्यो द्वितीयोऽध्यायः 


एकदा भूर्जगदधात्री गता बाष्पाकुलेक्षणा | 
देवं नारायणं कालरूपानन्तमधिष्ठितम्‌ RI 


हस्ताज्ञलिपुटं कृत्वा प्राह धात्री जगत्पतिम्‌ 1 
अनन्तवीर्य सर्वार्तदीनेकशरण प्रभो ॥२॥ 


न क्षमा पापदुःखानां भारं वोढुं अतः परम्‌ । 
भगवानस्ति सर्वज्ञः प्रजायाः प्राणधारणे ॥३॥ 


त्वयाऽभवं समादिष्टा, प्राप्ता चेयं सुखं प्रजा । 
भक्त्या त्वामभजन्‌ नित्यं शश्वच्छान्ति निगच्छति ॥४॥ 


सांप्रतं तु समुत्पन्ना प्रजानां सन्ततिः प्रभो । 
नृशंसा सुदुराचारा भगवद्विमुखा खला ॥५॥ 


शासका दुष्टमतयो जाताः स्वार्थपरायणाः | 
प्रभुत्वकामा बालानां पीडाभिद्रोहकारकाः NGU 


सदाचारस्य धर्मस्य स्वीकुर्वन्ति न शासनम्‌ | 
पितृणां च सुतानां च नृणां स्रीणां वियोजकाः wei 


यत्राऽऽसीत्परमो रागस्तत्र द्वेषस्य कारकाः | 
बलात्कारैविप्रलम्भैर्धनशक्तिप्रभावतः ॥८॥ 


जनान्‌ एते दुरात्मानः सुपथात्‌ पातयन्त्यध: । 


विविकै्नृत्तसंभोगैरर्धैलम्पटमोहकैः ॥९॥ 


नयत्त्यनार्यजुष्टं ते नरान्‌ नारीश्च कापथम्‌ । 
निराकृत्य त्वदस्तित्वं स्वसामर्थ्यमदोद्भताः ॥१९०॥ 


गृहाणामस्ति विच्छेदो मन्दिराणां च दूषणम्‌ | 
साधूनां उपहासश्च लोष्ट॒घातो निषूदनम्‌ ॥११॥। 


शोकभाराकुला स्वामिन्‌ सत्यं ते संगरं कुरु । 
भगवान्‌ करुणासिदुर्मा परित्रातुमहति ॥१२॥ 

yara: २९ 
इति स्तुतो जगन्नाथो भावार्द्रवचने धराम्‌ । 
We पूर्व मया ज्ञातं वत्से यत्‌ कथितं त्वया ॥ 
न भेतव्यं प्रतिज्ञातं मया ते स्थास्यति ध्रुवम्‌ ॥१३॥ 
वसुखरे धर्महानिर्यदा भवति भूतले । 
अधर्मस्योदभवश्चैव धारये विग्रहं तदा ॥१४॥ 
पुण्यात्मनां पालनाय संहाराय दुरात्मनाम्‌ | 
दृढीभावाय धर्मस्य सशरीरो भवाम्यहम्‌ ॥१५॥ 


न मे भक्तस्य नाशोऽस्ति प्रतिज्ञातं पुरा मया । 
इति श्रुत्वा जगद्धात्री भगवन्तमयाचत ॥१६॥ 


परमात्मन्‌! प्रजां पाहि प्रार्थितोऽसि मया प्रभो । 
तथेत्याश्वासयामास वसुधां विष्टरश्रवाः ॥१७॥ 


इति श्री. कनैयालालमुन्शीकृते कृष्णावताराख्ये महापुराणतत्त्वे, तस्य 
: : गैर्वाण्या संयोजने, योगमायावृतवेण्वाख्ये 


प्रथमस्कन्धे आमुखाख्यो द्वितीयोऽध्यायः सम्पूर्ण: | 

३० पुष्पाञ्जलिः 
योगमायावृत-वेण्वाख्यः प्रथमः स्कन्धः | 
देवकीवसुदेव-परिणयाख्यस्तृतीयोऽध्यायः | 


द्वापरे धन्यसमये व्रजभूमिरुपाश्रिता । 
यादवैर्यमुनातीरे बहुसस्यफलप्रदा ॥१॥ 

तरवः शीतलच्छाया लताः पुष्पोदगमैर्नता: | 
सुस्वादु शाइलं तत्र पीवरं येन गोधनम्‌ ॥२॥ 
प्रसने भूमिभागेऽत्र स्थितो गोवर्धनो गिरिः । 
केद्धमध्ये यथा मेरूर्यादवैरभिवन्द्तः ॥३॥ 
यादवानां च संघाते कुकुराखकवृष्णयः | 

सात्त्वता भोजमधवः शूरा अन्तर्गता इमे ॥४॥ 
वृष्णिसंघ इति ख्याता गणतन्त्राभिमानिनः 
TARR प्राबल्यात्‌ तन्नेता 'राज' संज्ञितः ॥५॥ 
यादवानां कुले जाता: शूरा विक्रमशालिनः । 
धातुः कुलक्रमोत्यत्तेराभिजात्याभिमानिनः ॥६॥ 
मानवेषु च सर्वेषु गौरवेण स्मयाकुलाः | 
अत्रिदक्षौ दक्षपुत्री तथाऽदितिः ॥७॥ 
विवस्वानदितेर्जातो मनुरासीद्‌ विवस्वतः | 

उपयेमे नृपः सोम इलाख्यां तनयां मनोः ॥८॥ 
तयोः पुरूरवा जातो यौवनेऽनङगीपीडितः | 
चकमेऽप्सरसं काम्यां उर्वशीं स दिवौंकसाम्‌ ॥९॥ 
तस्य पुत्रद्वयमभूत्‌ तयोज्यायांस्तथायुषः | 

तस्य पञ्ज सुता आसन्‌ नहुषस्तेषु वीर्यवान्‌ ॥ 
ययातिर्नहुषाज्जातः चक्रवर्ती प्रतापवान्‌ | 

दैत्यानां आदितेयानां समरेषु जयान्वितः ॥१०॥ 
ययातेः प्रथमा भार्या देवयानीसमाहवया | 
तपोबलप्रभावेण देवदर्पविघातिनः | 

भार्गवस्य गुरोः पुत्री शुक्रस्य सुरविद्विषाम्‌ ॥१९॥ 

पुणाञ्जलि: ३१ 
अजीजनद्‌ देवयानी सुतौ च यदुतुर्वसू । 
यादवास्तु यदोर्वश्या: क्रोष्टनापा यदोः सुतः ॥१२॥ 
तस्यात्मजो देवमीढूवान्‌ शूराख्यस्तस्य नन्दन: । 
कानने व्रजभूमिस्थे त्रेतायां मधुदानवः ॥ 
शासनं कृतवान्‌ तस्य प्रभावः समवर्धत्‌ | 
स्थलं चैतद्‌ मधुवनं जातं तन्नामकीर्तितम्‌ ॥१३॥ 


कित्वा विपिनं तेन भूमिः सा विमलीकृता | 
स्थापिता नगरी तत्र मथुरा यमुनातटे ॥१४॥ 


खलाश्चैव दुरात्मानः संजाता मधुसूनवः । 
तेषां च नाममात्रेण चकम्पाऽगतिका प्रजा ॥१५॥ 


त्रेतायामवतीर्णोऽभूद्‌ मर्यादापुरुषोत्तमः | 
रामचद्रो दाशरथिप्रातुस्तस्य यवीयसः UI 
शत्रुध्नस्याभवदू युद्धं कुद्धस्य मधुसूनुभिः | 
अभिद्रवन्‌ स मथुरां संजधान दुराज्मूनः ROM 
स्वच्छं कृत्वा च विस्तीर्णं स्थानमिक्ष्वाकुवंशजाः 
शत्रुध्नप्रमुखा राज्यं चक्करैश्वर्यवर्धितम्‌ ॥१८॥ 
गते काले ततः शूर प्रभुत्व प्रत्यपद्यत | 

शूरं च संमुखीकृत्य यादवा मधुरा पुरीम्‌ । 
इश्ष्याकुवंशजांश्चैव 


जितवन्तो महाबलाः URRI 
यमुनोपत्यका तेषाँ स्थानैस्तै: समवर्धत | 
गोकुलेन समृद्धास्ते हिरण्यरजतादिभिः ॥२०॥ 
प्रदेशः शूरसेनाख्यां प्रसिद्धिमगमत्‌ तदा | 
कुले शूरस्य संजातो वसुदेवः शुभे दिने ॥ 
स्वर्गलोके दुदुभीनामानकानामिहैव च । 
निनादोऽभूत्‌ स कथितस्तस्मादानकटुरुभिः ॥२१॥ 


: जाते तस्मिन्‌. दिवौकसाम्‌ । 
पा वसुदेवो महायशाः UR 

३२ पुष्पाञ्जलिः 
पञ्ज कन्याश्च तस्याऽसन्‌ तासामेका पृथा$भवत्‌ | 
स्वीकृता कुन्तिभोजेन सा सुतात्वेन भूभृता | 
उपयेमे नृपं पाणडु त्रीन्‌ प्रासोष्ट च पाण्डवान्‌ ॥२३॥ 
भारतस्य महायुद्धे कृत्वा शत्रुनिषूदनम्‌ | 
चिरन्तनं यशः प्रापुस्ते जनैरनुचिन्तिताः ॥२४॥ 
वसुदेवस्वसा चैका चेदिराजसुवासिनी | 
भूत्वा साऽजनयत्‌ पुत्रं शिशुपालामिधं नृपम्‌ ॥२५॥ 


श्राणामग्रणीर्जातो वसुदेवो गवाँ पतिः | 
्रोष्टुवश्यास्तथाऽप्यासनखका बलवत्तराः ॥२६॥ 


उग्रसेनः पुरोगामी राजशब्देन बोधितः । 

SIAM च सामन्तो वसुदेवोऽभवत्‌ तदा ॥२७॥ 
अभ्रवनुग्रसेनस्य पञ्ज पुत्राः सुता नव | 

ज्येष्ठश्व तेषां सर्वेषां जातः कंसाभिधः सुतः ॥२८॥ 
भ्राताऽभूदुग्रसेनस्य देव॒कश्चतुर: सुतान्‌ | 

लेभे कन्यास्तथा सप्त तासां वामा तु देवकी ॥२९॥ 
शूराणां अन्धकाना च कलहः समवर्तत | 

असकृद्‌ विवदत्तस्ते योद्धुकामा मिथोऽभवन्‌ 113 01 
वृद्धैश्च चिन्तितस्तेषां निरुद्वेगप्रियैस्ततः | 
पाणिग्रहणसंस्कारो देवकीवसुदेवयोः ॥३ QI 
विवाहोऽनुष्ठितस्तमादुग्रसेनस्य सदानि | 

लाजाहोम: कृतस्ताभ्यामग्नेः परिणयस्तथा | 

कृता सप्तपदी पश्चात्‌ सम्यङ्‌ मन्त्रविधानतः ॥३२॥ 
मनोज्ञा शुशुभे तत्र देवकी भास्वरानना | 
पणवानकशङ्खानां निनादेन महोत्सवः | 
अनुष्ठितस्तथा लोकैः पुण्योऽयमभिनन्दितः ॥३३॥ 
अनुरूपश्च मधुरो वधूवरसमागमः | 

इति कृत्वा प्रमुदिताः सानन्दाः सर्वयादवाः ॥३४॥ 

पुषाञ्जलिः ३३ 
योगमायावृत-वेण्वाख्य: प्रथमः स्कन्ध: । 
कंसामर्षाख्यश्चतुर्थोऽध्यायः 


स उग्रसेनस्य सुतो दुरात्मा 

समग्रराजन्यकुमारवृन्दे । 

कंसोऽभवत्कैतवभावयुक्तः 

निर्भीकधूर्तोऽविनयोऽवलिप्तः ॥१॥ 
समर्थपृथ्वीपतिसाह्वहेतोः 
शत्रौ च मित्रे च समं करालः | 
अतीत्य सर्वान्‌ नियमान्‌ विधींश्च 
विदग्धसिद्धर्षकितावमान: ॥२॥ 

विवाहमाङ्गल्यमहोत्सवेऽस्मिन्‌ | 

उपेयिवान्‌ भक्तिमतां वरिष्ठः | 

तं नारदो विष्णुरतो महर्षि: 

संपूज्य कंसः कुशलं ययाचे ॥३॥ 
“‹ अवज्ञया धर्मविधेः कदाचिद्‌ 
न कामवृत्तस्य जयोऽन्तिमः स्यात्‌ । 
तस्मानिवर्तस्व दुरान्मभावाद्‌'' 
इत्येवमुक्त्वोपदिदेश कंसम्‌ ॥४॥ 

उच्चैर्विहस्याह खलो ““महात्मन्‌! 

guise वा माऽस्तु; मम प्रवृत्तेः | 

न विद्यते कश्चिदिहान्तरायः - 

आम्तिक्यबुद्दिर्बलहीनतकैः।५॥ 
असदूविचाराद्‌ भयमेव भीरोः 

#1 


मदीप्सितादस्ति न कोऽपि धर्मः 

आज्ञा मदीयाऽस्ति हठाद्‌ विधेया'' ॥६॥ 
दिव्यो मुनिस्तं सदयं बभाषे 
कृत्वा स्मितं साधुजनानुरूपम्‌ | 
“रमो दृढो; नास्ति विपर्ययोऽस्यः 


त्वया च सर्वैरनुवर्तनीयः Well 

“ 


३४ yua 
धर्मावसादे सति देव ईश 
तस्य प्रतिष्ठां नियतं चिकोर्ष 
रूपं गृहीत्वा स शरीरभाजों 
आत्मानमाविष्कुरुते पृथिव्याम्‌'' ॥८॥ 


उवाच साश्षेपमवज्ञयाऽसौ 
“Tea प्रतिबन्धकार्ये | 
देवोऽसमर्थोप्यथवा मनुष्य: ' ' 

युगे युगे वीक्ष्य वृशंसनाशम्‌ ॥९॥ 


समाधिमास्थाय मुनि मनस्वी 
प्रोवाच तं ''चेदपि मन्यसे त्वम्‌ । 
स्वं निर्भयं; किन्तु विनाश एव 
विनिश्चितो दैवनिदेशतस्ते Noll 


बाधा कव मे स्यादिति पृच्छसि त्वं 
स्ववीर्यहेतोरवलेपदृप्तः | 

जानामि नाशो हरिणा तवष्ट 
पितृव्यपुत्री तव देवकीयम्‌ ॥११॥ 


गर्भोऽष्टमोऽस्या भविता कृतान्तः'' 
अन्तर्दधे नारद एवमुक्त्वा । 
तत्रोग्रसेनस्य सतः प्रगल्भः 
कंसोऽभवद्‌ वस्तुत एव शास्ता ॥१२॥ 

नृपा जनाइव प्रतिवेशिनो ये 

त्रस्ता: समस्ता अनिवार्यशक्तेः । 

ऋेर्भविष्यदवचनेन जातः 

चण्डादमर्षात्‌ स विनष्टबुद्धि: ॥१३॥ 
स्वसुर्विवाहः स्वपितृव्यपुत्र्या : 
तदा प्रवृत्त: क्षणहर्षपूर्ण: | 
हातुं च संदेहपदं तदेव 
तदुर्भकान्मास्तु भयं ममेति ।।१४॥ 

grai: 34 
स देवकीघातकृतोद्यमोऽभूत्‌ 
विवाहयात्राधुरिः सौधमूले | 
दृष्टो जनैः पर्वणि मोदमानैः 
यमो द्वितीयः स्त्रवदग्निनेत्र: ॥१५॥ 


स भीतभीतैरभिवद्यमान: 
शङखाश्च वंशाः पटहाश्व सर्वे | 
मूका अकाण्डे स्तिमिता अभूवन्‌ 
रथं च वैवाहिकमेत्य रुष्ट: UE II 


जृपस्य राज्ञां भयकम्पितानां 
समक्षमालोकयतां जनानां | 

आकृष्य केशेषु स्थात्‌ तदानीम्‌ 
निपातयामास स देवकीं ताम्‌ ॥१७॥ 


पूर्व निमेषादथ साभिलाषा 
स्वलंकृता प्रोल्लसिता नवोढ़ा | 
आकृष्यमाणा सहसा रथात्‌ तु 
संत्रासचीत्कामसौ चकार ॥१८॥ 


दृष्टवा सुतस्याचरितं च रोष: . 

आश्चर्यमूढो व्यथितो नृपोउभूत्‌ । 

उप्लुत्य जग्राह कृपाणहस्तं 

युवा कुमारो वसुदेव एनम्‌ ॥१९॥ 
उवाच तं ““भोजकुलावतंस! . 
कथं नवोढां भगिनीं अदोषाम्‌ | 
निराश्रयां हंसि, न युक्तमेतद्‌'' 

जगर्ज कंसो “मम मुञ्ज मार्गम्‌'' ॥२०॥ 


्रतोग्रसेनस्य च देवकोऽपि 

कंसं यियंसनुपदिष्टवास्तम्‌ | 

अवज्ञया तं तु तिरश्चकार 

“gg न जीविष्यति देवकीति'' ॥२१॥ 

३६ yra: 
युवाऽपि विज्ञो वसुदेव आसौत्‌ 
कंसे सरोषे विफलं विरोधम्‌ | 
जानन्‌ स्वकीयां तदधीनतां च 
सप्रश्रयं प्राह कृताञ्जेलिस्तम्‌ ॥२२॥ 


““किमावयोरस्ति भवान्‌ सरोषः?'' 
क॑सोऽब्रवीद्‌ दारुणरक्तनेत्रः | 

“देव्या frase प्रतिबोतितोऽस्मि 
गर्भोऽष्टमोऽस्या मम घातकः स्याद्‌ ॥२३॥ 


पशम्यहं तनन भविष्यती’ ति 
तस्यां सभायां न समर्थ एकः । 
स्याद्‌ येन कंसाध्यवसायरोधः 
पुनर्बभाषे वसुदेव एनम्‌ ॥२४॥ 


''एषा वराकी, न भयं तवाऽस्याः 

यद्यष्टमापत्यविशेषभीति : । 

बस्युस्तवाऽहं प्रभुभक्तिनिष्ठः 

एषा प्रतिज्ञा मम-जातमात्रा: ॥२५॥ 
गर्भास्तदीयाश्च तवाऽर्पिता स्युः 
त्वया यथेच्छं करणीयमेभिः | 
एवं भविष्यद्वचनं वृथाऽस्तु 
तपस्विनी जीवतु देवकीयम्‌’? ॥२६॥ 

तातं पितृव्यं भगिनीं च an, 

ससाध्वसान्‌ दुर्मनसोऽथ दृष्टवा । 

स यादवान्‌ धूर्तशठः समन्यून्‌ 

` तज्जीवनार्थं स्वमति चकार ॥२७॥ 


तदर्थमेवं समयं जगाद्‌ 
“karat गजराजसौधं | 

नयन्तु मदरक्षकरक्षितं; ते 
विश्रम्भयोग्या अवधानदक्षाः ॥२८॥ 

पुणाञ्जलि: ३७ 
प्रतिश्रुतं तत्‌ खलु कार्यमेव 
गर्भोऽर्पणीयो मम जातपात्रः । 
संदिग्धमस्पष्टमिहास्ति नान्यद्‌ ` 
नूनं भविष्यन्ति मया हतास्ते'' ॥२९॥ 


इति श्रीकनैयालालमुन्शीकृते कृष्णावताराख्ये महापुराणतत्त्वे, तस्य 
श्रीहरिकृष्णात्मज-जयन्तकृष्णदवेकृते गैर्वाण्यां संयोजने, योगमायावृतवेण्वाख्ये 
प्रथमस्कन्धे देवकीवसुदेवपरिणयाख्यस्तृतीयोऽध्यायः सम्पूर्ण: | 
ज नः ॐ 

३८ पुणाञ्जलि: मिता 
माननीयानां भारतप्रध्ानमन्त्रिणां 
भवनागमने संभावनपह्यानि 


शुभाशिषस्ते सुगृहीतनामतो महात्मनः सन्ति गुरो गरीयसः | 
दिगन्तगामि स्फुटमार्यवाचिकं कृतं त्वया संहतराष्ट्रसद्मनि ॥१॥ 


लोकः पुराणविषयः परिवर्तनेप्सुः 
भूकम्प-सम्लव-विपत्त-महर्घता-ऽऽर्तः । 
विक्रान्त-भव्य-पुरुषे त्वयि दत्तदृष्टिः 
सप्रत्ययस्तव पुरःसरणे प्रगल्भे ॥२॥ 


जवाहरो रोह-वाज: क्रान्तिसागरमन्थनाद्‌ 

रत्नं पञ्चदशं सोऽयं भारतो युगपूरुषः ॥।३॥ 
प्रजाप्राणे त्वयि गुरु विस्रैभो जनवल्लभे | 
जवेनाहर भो भूति श्रियं नीति जयं यशः ॥४॥ 


Esa जनः स्वविभवं मनुते$त्र सृष्टो 
बं परत्र गुणमात्मनि वीक्षमाणः | 
विद्याविगहितनियोगमति Yara: 

` भ्रान्तः प्रपातशखिरे त्वरया प्रधावन्‌ ॥५॥ 

किं दुष्करं हर-जगद्‌-ग्रसन-प्रवृत्तौ 
उन्मेष एव परमेशदूशः समर्थः । 
संवर्धितः सरभसं प्रलयानलोऽस्य : 
नीराजयत्यखिल-विश्व-विनाश-लील: ॥६॥ 


= विग्रह-दग्ध-गात्रा विषण्णविश्वस्य समस्तलोकाः। 
-वैदग्ध्य-पिपासवस्ते संतर्पयंस्तान्‌ भव विश्वमुख्यः ॥७॥ 
यस्यानन्दघनस्य वेणुरवतो वश्यं त्रिलोकी गता 


तारा-विद्ध-वियद्‌-दुकूल-वसना सूर्यन्दुक्षोरुहा । 
ध्वान्त-श्यामल-धम्मिला चलगति: सौदामिनीभासुरा 
आनन्दै जनयेत्‌ स पण्डित-नय-प्राधान्यतो भारते ॥८॥ 

पुणाझलि: 39 
श्रेयःसाधकवर्गगुरु- 


श्रीनृसिंहाचार्यसिद्धान्तसारः 


निष्कामः कर्मयोगः प्रभुशरणतया चित्तशुद्धयै विधेयः 

श्रेय: प्रेयश्च शुद्धं जगति च वितथे सेव्यमत्रा55प्रबोधात्‌ | 
सच्छास्त्रे सहुरौ च प्रभुपदकमले श्रद्धया वन्दनानि 

स्थेयं गार्हसथ्यमार्गे कथमपि न च चेत्‌ तीव्रवैराग्यभावः III 
आचार्यैः श्रीनृसिहैस्तदनु च ततुजैर्घोषतं data: 

आत्मज्ञाने विधेया मतिरनवरतं साधनेऽपि क्रमःस्यात्‌ | 
भ्रक्तिर्योगोऽपि सेव्यो जपविधिरथवा स्वाधिकारानुरूपः 
पुण्यश्लोकेभ्य एभ्यः शततमशरदः पर्वणि प्राञ्जलिर्नः IRI 


मैः नः नेर 

Yo ` पुष्पाञ्जलिः 


चौरः 


एकस्मिनुटजे चक्रे दरिद्री वसतिं पुरा । 
सर्वसम्पत्स्वरूपोऽस्य जर्जरः काष्ठसम्पुटः ॥१॥ 
स एकदा रात्रिभागे यदा निद्रामुपागतः | 

कुटीरे प्राविशच्चौरः स्तेयकर्मप्रवृत्तये ॥२॥ 
सूचिभेद्ये तु तमसि चलन्नेष इतस्ततः । 

प्रत्याहतः सन्नपतद्‌ जीर्णे काष्ठस्य सम्पुटे ॥३॥ 
दरिद्रस्तेन नादेन निद्रां त्यक्त्वा समुत्थितः | 

जगाद चौरं दृष्ट्वा स मूर्खस््वं प्रतिभासि मे ॥४॥ 
दिवसेऽपि मया यत्र न किंचिदुपलभ्यते | 
कथमासादितं भूयाद्‌ रजन्यां तमसि त्वया ॥५॥ 


गर नर और 

Tact: ४१ 
मनुस्मृति-(प्रथमभाग) -समर्पणम्‌ 


नमस्कृत्य परं तत्त्वं सच्चिदानन्दलक्षणम्‌ | 
हरिकृष्ण स्वपितरमम्बां धुवमुखाभिधाम्‌ ॥१॥ 
जयन्तकृष्णनामाऽहं दवेकुलसमुद्भवः | 

वन्दे तान्‌ ये गुरुजना दातारो ज्ञानसम्पदः ॥२॥ 
भवनं स्थापितं Af न्यायशास्रोर्पदेशकै: । . 
भवनस्य कुले ख्याते बापाजी-प्रियसंज्ञया ॥३॥ 
आद्यं कुलपतित्वं यैविश्रुतै: समलंकृतम्‌ | 
स्वर्गतानां यशःकाये चिरं येषां अवस्थितिः ॥४॥ 
महती प्रतिभा येषामक्षोभ्या सर्वतोमुखी | 
वाङमयस्याखिहले क्षेत्र प्रभुत्वं विमलोज्ज्वलम्‌ ॥५॥ 
मनुस्मृत्यादिविषये येषां प्रीतिरभूत्‌ परा । 
संप्रेरितोऽहं तैरेव संपादनपरिष्कृतौ ॥६॥ 
नवव्याख्यायुता तेभ्यो मनुस्मृतिरियं मया | 
सम्पादिता सविनयं मुनशीभ्यः समर्प्यते ॥७॥ 


में: k + 

४२ Tera: : 


मनुस्मृति-(चरमभाग)-समर्पणम्‌ 


वन्दे वैदान्तवेद्यं तत्‌ तत्त्वं सच्चित्सुखात्मकम्‌ | 
ग्रन्थोऽयं तातपादेभ्यो नमोवाकं समर्प्यते ॥१॥ 


हरिकृष्णाभिधानास्ते लालशङ्करसूनवः | 
प्राज्ञा दवेकुलोत्पन्ना: सदाचारव्रते स्थिताः ॥२॥ 


पूर्व राजकुमाराणां शिक्षकास्तदनन्तरम्‌ | 
सुचिरं राजसचिवा वानप्रस्थास्ततोऽभवन्‌ 11३॥ 


memang विद्यासु व्युत्पन्नास्ते बहुश्रुताः | 
कुटुम्बे वर्धिता प्रीतिस्तैः शास्त्रे संस्कृते तथा ॥४॥ 


पितामहाश्च शवशुरास्तेषां संन्यासिनोऽभवन्‌ | 
तातपादा अपि शवेतवस्रसंन्यासिजीवनाः NGI 


कृष्णानन्दगुरोरर्थे काश्यां प्रस्थापितो मठः | 
प्रातः सायं प्रतिदिनं वेदान्तश्रवणे रता: ॥६॥ 


उपास्ति-ज्ञान-सम्पन्ना गाहस्थेऽपि महर्षयः । 
्रोत्साहितस्तैर्बालोऽहं विद्यार्जनविधौ सदा ॥७॥ 


मनुस्पृतेरयं भागो नवव्याख्यायुतो मया । 
स्थाप्यते पुरतस्तेषां श्राद्धतर्पणचेतसा ॥८॥ 


नः ग मः 

पुणाञ्जाल: ४३ 


शिवस्तुतिः 


ईशानो, जगतां पिता, पशुपती राजाऽध्वरस्याग्रिमः 
मीढ्वान्‌, गर्तसदो, हृदय्य, उमया युक्तो, जलाषौषधः | 
अईन्‌ विश्वमसौ त्वमेव दयसे, तारः, प्रचेताः, कविः 
देवानां हृदयं, हिरण्यमयवपुः श्रीहाटकेशः शिवः ॥१॥ 


रुद्रो घोरतनुः स एव कुपितस्तिग्मायुधः पापिनां 

aa यद्‌ भयमुद्यतं श्रुतिमतं तद्‌ ब्रह्म शान्तं शिवम्‌ | 
ज्ञात्वा यं भुवनेशमीड्यमजरं स्याद्‌ विशवमायालयः 
ज्योतिःस्तम्भमयं तदादिमगुरो लिङ्गं भजे शाम्भवम्‌ ॥२॥ 


चिम्मुद्राकृतिहस्तमात्मवशिनं योगासनाधिष्ठितं 
शक्तिः कुण्डलिनी यमावृतवती सर्पाकृतिर्जागरा | 
कल्याणैकनिर्थि वराकजनतादीनार्चनातोषितं 

इडे पारमहंस्यमाश्रितममुं कार्तस्वराभं शिवम्‌ ॥३॥ 


पीतं कारुणिकेन येन दयया हालाहलं मन्थजं । 
धर्माध्यक्षतया महोक्षवपुषं धर्म य आरोहिति । 

गाङ्गं येन जलं प्रमाथि करुणामूर्त्या जटायां थृतं . 

लिडगं चिन्मयमस्य खण्डपरशोर्वन्दामहे शक्तिमत्‌ ॥४॥ 
आनन्दाख्यपुरे पुराऽग्रिममभूदीशानलिङ्गर्चनं 

लिङ्गं तत्र पितामहः पुरभिदः प्रास्थापयद्धाटकम्‌ | 

ये चामीकरलिङ्गमीश्वरधिया ध्यायत्त्यनन्याश्रयाः 

ते पर्याप्तमनोरथाः शिवकृपाव्रह्माववोधोदयाः ॥५॥ 

४४ पुष्पाञ्जलि: 
नूतनवर्षाभिनन्दनम्‌ 
वर्षमभ्युदितभानु भारतं 
वर्षमस्तु न इदं निरापदम्‌ | 


- वर्षतु प्रणवपूजितः परो 
वर्षणिं विभवपुण्यसम्पदाम्‌ ॥ 


Je ses 
Ta १: ois 


श्रीमुम्बादेवी-(मुम्बई)-ध्यानश्लोक: 


मुम्बापुरी-प्रथितपुर्यधिदेवता त्वं 
श्रीचक्रराजनिलया जगदम्ब शीघ्रम्‌ । 
संरक्ष मातर्‌ अखिलं जगद्‌ अन्नपूर्ण 
त्वां चिन्मयीं सकरुणां शरणं व्रजामः ॥ 


ie sis 


श्रीमुम्बादेवी- (मुम्बई) -नीराजनम्‌ 
जय देवि जय देवि मातर्‌ जय मुम्बादेवि । 
नगरदेवते पावनकर्त्री त्रिभुवनजनयित्री ॥ जयदेवि जयदेवि ॥१॥ 
जय जगदम्ब त्रिपुरे मात: सदा अनपूर्णे । 
मधुकैटभसम्मोहिनि देवि आद्यशक्ति उग्रे । जयदेवि जयदेवि ॥२॥ 
महिषासुरसम्मर्दिनि मातर्‌ देवकार्यनिरते । 
सुरनरमुजिनवन्दितचरणे गौरी aa ॥ जयदेवि जयदेवि ॥३॥ 


शुम्भनिशुम्भविनाशिनि देवी भुक्तिमुक्तिवरदे । 
चक्रराजनिलये भवतारिणि अन्तर्मुखसुलभे ॥ जयदेवि जयदेवि ॥४॥ 
रूपवित्तजयकीतिसर्वसुखविभवदानकुशले ।. 

आपद्दुर्गविदारिणि दुर्ग दुर्गतिदैन्यहरे ॥ जयदेवि जयदेवि ॥५॥ 


` कालि लक्ष्मि शारदे सर्वमयि भक्ताभयवरदे | 
जगदीश्वरदयिते जगज्जननि सापरस्यनिपुणे ॥ जयदेवि जयदेवि ॥६॥ 

yra: ४५ 


यन्त्रमन्त्रविग्रहे अम्बिके नित्यशुद्धवुद्धे | 

तरुणतरणिरक्तांगी तुर्या श्रीविद्ये गिरिजि ॥ जयदेवि जयदेवि ॥७॥ 
कृष्णभगिनि बहुचरा भवानी म स | 

दनुजविदारिणि सज्जनतारिणि u जवदेवि जयदेवि ॥८॥ 


वेदान्ते कथिता परात्परे परब्रह्ममहिषी । ल्‍ 
भक्तपरमपुरुषार्थबोधिके जय मुम्बादेव ॥ जयदेवि जयदेवि ॥९॥ 


नै न ok 

४ grafa: 


भारतीयविद्याभवनस्य संगीतम्‌ 


'जयतु भारतीयं भवनं न: 
जयतु जयतु विद्याभवनं न: । 
ज्ञानकर्मणो ज्यातिष्कृदिदं 
विद्यामयमपृतवर्षमिदम्‌ | 


जगठ्रेमकल्याणसुधारस- 
धारा यत्र स्रवति | 


संस्कृतभाषाया गुणगौरव- 
मखिलजगति यत्‌ तनुते ॥ 
मन्त्रः “सत्यं शिवं सुन्दरं' 
यत्र भारतस्सेष्टः | 


भारतसंस्कृतिकलाकेन्द्रमपि 
सनातनं साहित्यं विकसति । 


नवविज्ञानं कलाकौशलं 
मन्दिरेषु विविधेषु । 


ईशसमर्पणमन्त्रे दीक्षा 
नरगुणसम्पन्नत्वे शिक्षा । 


ऐक्ये भक्तौ प्रेम्णि श्रद्धा 
मनोदेहधनसहिता ॥ 


मः भः नः 

